

Kerala Gazette No. 45 dated 18th November 2014.

PART I

Section iii



കേരള സർക്കാർ

നിയമ (നിയമനിർമ്മാണം-എച്ച്) വകുപ്പ്

വിജ്ഞാപനം

നമ്പർ 816/ലെറ്. എച്ച്.2/2013/നിയമം.

തിരുവനന്തപുരം, 2013 ഫെബ്രുവരി 14
1934 മാഘം 25.

കേരള സംസ്ഥാന നിയമസഭയുടെ താഴെ പറയുന്ന ആക്ട് പൊതുജനങ്ങളുടെ അറിവിലേക്കായി ഇതിനാൽ പ്രസിദ്ധപ്പെടുത്തുന്നു. നിയമസഭ പാസ്സാക്കിയ പ്രകാരമുള്ള ബില്ലിന് 2013 ഫെബ്രുവരി 14-ാം തീയതി ഗവർണ്ണറുടെ അനുമതി ലഭിച്ചു.

ഗവർണ്ണറുടെ ഉത്തരവിൻപ്രകാരം,

സി. കെ. പത്മാകരൻ,

നിയമവകുപ്പ് സ്പെഷ്യൽ സെക്രട്ടറി.

2013-ലെ 8-ാം ആക്റ്റ്

2013-ലെ കേരള സഹകരണ സംഘ (ഭേദഗതി) ആക്റ്റ്

1969-ലെ കേരള സഹകരണ സംഘ ആക്റ്റ് വീണ്ടും
ഭേദഗതി ചെയ്യുന്നതിനുള്ള

ഒരു

ആക്റ്റ്

പീഠിക.—1969-ലെ കേരള സഹകരണ സംഘ ആക്റ്റ് ഇതിനുശേഷം കാണുന്ന ആവശ്യങ്ങൾക്കായി വീണ്ടും ഭേദഗതി ചെയ്യുന്നത് യുക്തമായിരിക്കയാൽ ;

ഭാരത റിപ്പബ്ലിക്കിന്റെ അറുപത്തിനാലാം സംവത്സരത്തിൽ താഴെ പറയും പ്രകാരം നിയമമുണ്ടാക്കുന്നു:—

1. ചുരുക്കപ്പേരും പ്രാരംഭവും.—(1) ഈ ആക്റ്റിന് 2013-ലെ കേരള സഹകരണ സംഘ (ഭേദഗതി) ആക്റ്റ് എന്ന് പേര് പറയാം.

(2) ഇത് ഉടൻ പ്രാബല്യത്തിൽ വരുന്നതാണ്.

2. 2-ാം വകുപ്പിന്റെ ഭേദഗതി.—1969-ലെ കേരള സഹകരണ സംഘ ആക്റ്റിലെ (1969-ലെ 21) (ഇതിനുശേഷം പ്രധാന ആക്റ്റ് എന്നാണ് പരാമർശിക്കപ്പെടുക), 2-ാം വകുപ്പിൽ,—

(i) (എ) ഖണ്ഡ അതിനുശേഷം താഴെ പറയുന്ന ഖണ്ഡങ്ങൾ ചേർക്കേണ്ടതാണ്, അതായത്:—

“(എഎ) “അസിസ്റ്റഡ് സൊസൈറ്റി” എന്നാൽ സർക്കാർ സഹായം ഓഹരി മൂലധനമായോ, വായ്പയായോ, ഗ്രാന്റായോ ലഭിച്ചിട്ടുള്ള അല്ലെങ്കിൽ സർക്കാരിൽ നിന്നോ സർക്കാർ രൂപീകരിച്ചിട്ടുള്ള ബോർഡുകളിൽ നിന്നോ വായ്പയോ, പലിശയോ നിക്ഷേപങ്ങളോ തിരിച്ചുകൊടുക്കലിനായി മറ്റേതെങ്കിലും ധനസഹായമോ ഏതെങ്കിലും ഗ്യാരന്റിയോ ലഭിച്ചിട്ടുള്ള ഒരു സഹകരണ സംഘം എന്നർത്ഥമാകുന്നു;

(എബി) “സഹകരണ സംഘങ്ങളുടെ കണക്കുകളുടെ ആഡിറ്റിംഗ്” എന്നാൽ ധനകാര്യ ഇടപാടുകളുടെയും അവധി കഴിഞ്ഞ കടങ്ങൾ ഏതെങ്കിലും ഉണ്ടെങ്കിൽ അതിന്റെയും ബിസിനസ്സിനായി സൂക്ഷിക്കുന്ന കണക്കു ബുക്കുകളുടെയും പ്രമാണങ്ങളുടെയും, മറ്റ് രേഖകളുടെയും സൂക്ഷ്മമായ പരിശോധനയും ആഡിറ്റ് റിപ്പോർട്ട് തയ്യാറാക്കലും എന്നർത്ഥമാകുന്നതും അതിൽ സംഘത്തിന്റെയും സബ്സിഡിയറി സ്ഥാപനങ്ങളുടെയും ഇടപാടുകളുടെ കണക്കുകളിലെ കൃത്യതയും സഹകരണ തത്വങ്ങൾക്കനുസൃതമായി അംഗങ്ങളുടെ സാമ്പത്തിക ക്ഷേമം പ്രോത്സാഹിപ്പിക്കുന്നതിൽ അതിന്റെ പ്രവർത്തനങ്ങൾ എത്രമാത്രം പ്രയോജനപ്രദമായി എന്നതും തിട്ടപ്പെടുത്തുവാനുള്ള അന്വേഷണവും ഉൾപ്പെടുന്നതുകൊണ്ടുമാകുന്നു;”;

(ii) (ഡി) ഖണ്ഡത്തിനുശേഷം, താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(ഡിഎ) “ചീഫ് എക്സിക്യൂട്ടീവ്” എന്നാൽ ആക്റ്റോ ചട്ടങ്ങളോ ഉപനിയമങ്ങളോ പ്രകാരം ഒരു ചീഫ് എക്സിക്യൂട്ടീവിന്റെ ചുമതലകൾ നിർവ്വഹിക്കുന്ന, ഒരു സഹകരണ സംഘത്തിലെ ഏതൊരു ഉദ്യോഗപ്പേരിലും ഉള്ള ഏതൊരു ജീവനക്കാരനും എന്നർത്ഥമാകുന്നതും സംസ്ഥാന സർക്കാരിന്റെ ഒരു ഉദ്യോഗസ്ഥനോ മറ്റേതെങ്കിലും സ്ഥാപനത്തിലേയോ സഹകരണ സംഘത്തിലേയോ ജീവനക്കാരനോ ഉൾപ്പെടുന്നതുകൊണ്ടു്”;

(iii) (ഇസിസി) ഖണ്ഡത്തിനുശേഷം, താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(ഇസിസിസി) “സഹകരണ തത്വങ്ങൾ” എന്നാൽ ഈ ആക്റ്റിന് അനുബന്ധമായുള്ള II-ാം പട്ടികയിൽ ചേർത്തിട്ടുള്ള സഹകരണ തത്വങ്ങൾ എന്നർത്ഥമാകുന്നു”;

(iv) (Iഎ) ഖണ്ഡത്തിനുപകരം, താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(1എ) “പലവക സംഘങ്ങൾ” എന്നാൽ നിർണ്ണയിക്കപ്പെടാവുന്നതും അതിന്റെ അംഗങ്ങളിൽ നിന്നുമാത്രം നിക്ഷേപം സ്വീകരിക്കുന്നതും നാമമാത്ര അല്ലെങ്കിൽ അസോസിയേറ്റ് അംഗങ്ങളിൽ നിന്ന് യാതൊരു നിക്ഷേപങ്ങളും സ്വീകരിക്കാത്തതും ഉപനിയമങ്ങൾപ്രകാരം അതിന്റെ അംഗങ്ങളുടെ ക്ഷേമത്തിനായി ബിസിനസ്സ് പ്രവർത്തനങ്ങൾ ഏറ്റെടുക്കുന്നതും അതിന്റെ അംഗങ്ങൾക്കുമാത്രം വായ്പകൾ നൽകുന്നതുമായ അത്തരം സംഘങ്ങൾ എന്നർത്ഥമാകുന്നു:

എന്നാൽ, ക്ഷേമപ്രവർത്തനങ്ങൾക്കുള്ള വായ്പകളല്ലാതെ യാതൊരു കാർഷിക വായ്പകളോ പദ്ധതി അനുസരിച്ചുള്ള വായ്പകളോ അംഗങ്ങൾക്ക് നൽകുവാൻ പാടുള്ളതല്ല”;

(v) നിലവിലുള്ള ഖണ്ഡം (ഒഎ)-യെ ഖണ്ഡം (ഒഎഎ) എന്ന് പുനരക്കം ചെയ്യേണ്ടതും അപ്രകാരം പുനരക്കം ചെയ്ത ഖണ്ഡത്തിന് മുമ്പായി താഴെപ്പറയുന്ന ഖണ്ഡം ചേർക്കേണ്ടതുകൊണ്ടു്, അതായത്:—

“(ഒ എ) “നിർണ്ണയിക്കപ്പെട്ട കാലാവധി” എന്നാൽ ഈ ആക്റ്റിന് അനുബന്ധമായുള്ള III-ാം പട്ടികയിൽ പറഞ്ഞിട്ടുള്ള കാലഹരണ കാലാവധി എന്നർത്ഥമാകുന്നു”.

3. 4-ാം വകുപ്പിന്റെ ഭേദഗതി.—പ്രധാന ആക്റ്റിലെ 4-ാം വകുപ്പിന് താഴെപ്പറയുന്ന ക്ലിപ്തനിബന്ധന കൂട്ടിച്ചേർക്കേണ്ടതാണ്, അതായത്:—

“എന്നാൽ, അതിന്റെ സാമ്പത്തികമായ ഭദ്രത ഇല്ലാതാകാൻ സാധ്യതയുണ്ടെങ്കിലോ അതിന്റെ രജിസ്റ്റർ ചെയ്ത സഹകരണ പ്രസ്ഥാനത്തിന്റെ വളർച്ചയെ ദോഷകരമായി ബാധിക്കുമെങ്കിലോ യാതൊരു സഹകരണസംഘവും രജിസ്റ്റർ ചെയ്യപ്പെടുവാൻ പാടുള്ളതല്ല”.

4. 8-ാം വകുപ്പിന്റെ ഭേദഗതി.—പ്രധാന ആക്റ്റിലെ 8-ാം വകുപ്പിൽ,—

(i) നിലവിലുള്ള വകുപ്പ് ആ വകുപ്പിന്റെ (1)-ാം ഉപവകുപ്പായി അക്കമിടേണ്ടതും അപ്രകാരം അക്കമിട്ട ഉപവകുപ്പിനുശേഷം, താഴെപ്പറയുന്ന ഉപവകുപ്പ് ചേർക്കേണ്ടതുമാണ്, അതായത്:—

(2) (1)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, യഥാർത്ഥ രജിസ്ട്രേഷൻ സർട്ടിഫിക്കറ്റ് തിരികെ കിട്ടാത്ത വിധം നഷ്ടപ്പെട്ടു പോയെന്നും ആ സഹകരണ സംഘത്തിന്റെ രജിസ്ട്രേഷൻ സംബന്ധിച്ച ഫയലുകളോ രേഖകളോ രജിസ്ട്രേഷനുശേഷം നഷ്ടപ്പെട്ടതിനാൽ ഒരു ഡ്യൂപ്ലിക്കേറ്റ് സർട്ടിഫിക്കറ്റ് നൽകാൻ കഴിയില്ലെന്നും രജിസ്ട്രാർക്ക് ബോധ്യപ്പെടുന്ന പക്ഷം, ആഡിറ്റ് സർട്ടിഫിക്കറ്റിൽ ലഭ്യമായ വിശദാംശങ്ങളുടെയും രജിസ്ട്രാർക്ക് ലഭ്യമായ രേഖകളുടെയും അടിസ്ഥാനത്തിൽ രജിസ്ട്രാർ, ഒരു സഹകരണ സംഘത്തിന്റെ രജിസ്ട്രേഷൻ നമ്പരും രജിസ്ട്രേഷൻ തീയതിയും പ്രസ്താവിച്ചുകൊണ്ട് താൻ ഒപ്പിട്ട് മുദ്രയും വച്ച ഒരു രജിസ്ട്രേഷൻ സർട്ടിഫിക്കറ്റ് നൽകേണ്ടതും, അത് മേൽപ്പറഞ്ഞ സംഘം യഥാവിധി രജിസ്റ്റർ ചെയ്തതാണെന്നതിനുള്ള തർക്കമറ്റ തെളിവ് ആയിരിക്കുന്നതും അത് ഒരു രജിസ്ട്രേഷൻ സർട്ടിഫിക്കറ്റ് ആയി കരുതപ്പെടേണ്ടതുമാണ്.”.

5. 9-ാം വകുപ്പിന്റെ ഭേദഗതി.—പ്രധാന ആക്റ്റിലെ 9-ാം വകുപ്പിനുള്ള ക്ലിപ്തനിബന്ധനയിൽ “നിയന്ത്രിക്കുന്നതിനും” എന്ന വാക്ക് വിട്ടുകളയേണ്ടതാണ്.

6. 9എ എന്ന പുതിയ വകുപ്പ് ചേർക്കൽ.—പ്രധാന ആക്റ്റിലെ 9-ാം വകുപ്പിനുശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“9 എ. ഒരു സഹകരണ സംഘത്തിനാലുള്ള പേരിന്റെ പ്രസിദ്ധീകരണം.—ഓരോ സഹകരണ സംഘവും,—

(എ) അതിന്റെ പേരും, രജിസ്റ്റർ നമ്പരും അതിന്റെ രജിസ്റ്റേർഡ് ഓഫീസ് മേൽവിലാസവും പെയിന്റിടിച്ചോ പതിച്ചോ ഓരോ ആഫീസിനും പുറത്തായും അല്ലെങ്കിൽ അതിന്റെ പ്രവർത്തനം നടത്തുന്ന സ്ഥലത്തും പ്രാദേശിക ഭാഷയിലും ഇംഗ്ലീഷ് ഭാഷയിലും അതിലെ അംഗങ്ങൾക്ക് വായിക്കാവുന്ന അക്ഷരങ്ങളിലും കാണത്തക്ക സ്ഥാനത്തും അങ്ങനെ പെയിന്റിടിച്ചോ പതിപ്പിച്ചോ വയ്ക്കേണ്ടതും;

(ബി) അതിന്റെ സീലിൽ വായിക്കത്തക്ക അക്ഷരങ്ങളിൽ അതിന്റെ പേര് പൊതുമുദ്രയോടുകൂടി മുദ്രണം ചെയ്തിരിക്കേണ്ടതും;

(സി) അതിന്റെ പേരും രജിസ്റ്റർ ചെയ്ത അതിന്റെ ആഫീസ് മേൽവിലാസവും വായിക്കത്തക്ക അക്ഷരങ്ങളിൽ അതിന്റെ എല്ലാ ബിസിനസ്സ് കത്തുകളിലും അതിന്റെ എല്ലാ ബില്ലുകളിലും കത്തെഴുത്ത് കടലാസ്സിലും അതിന്റെ എല്ലാ നോട്ടീസുകളിലും മറ്റ് ഔദ്യോഗിക പ്രസിദ്ധീകരണങ്ങളിലും അങ്ങനെ പറഞ്ഞിട്ടുള്ള അതിന്റെ പേര് ഉണ്ടായിരിക്കേണ്ടതും എല്ലാ വിനിമയ പത്രങ്ങളിലും ഹുണ്ടികളിലും പ്രോമസ്സറി നോട്ടുകളിലും എൻഡോഴ്സ്മെന്റുകളിലും ചെക്കുകളിലും സഹകരണ സംഘത്തിനാലും അതിനുവേണ്ടിയും ഒപ്പു വയ്ക്കേണ്ടിവരുന്ന പണത്തിനോ സാധനങ്ങൾക്കോ വേണ്ടിയുള്ള ഓർഡറുകളിലും സഹകരണ സംഘത്തിന്റെ പാഴ്സലുകളുടെ ബില്ലുകളിലും ഇൻവോയിസുകളിലും രസീതുകളിലും പ്രത്യയ പത്രങ്ങളിലും കൂടി ഉണ്ടായിരിക്കേണ്ടതുമാണ്.”.

7. 12-ാം വകുപ്പിന്റെ ഭേദഗതി.—പ്രധാന ആക്റ്റിലെ 12-ാം വകുപ്പിൽ, (5)-ഉം (6)-ഉം (7)-ഉം ഉപവകുപ്പുകൾ വിട്ടുകളയേണ്ടതാണ്.

8. 13-ആ എന്ന പുതിയ വകുപ്പ് ചേർക്കൽ.—പ്രധാന ആക്റ്റിൽ, 13-ാം വകുപ്പിനുശേഷം, താഴെ പറയുന്ന വകുപ്പ് ചേർക്കേണ്ടതാണ്, അതായത്:—

“13-ആ. ഉപനിയമങ്ങളിലെ വിഷയം.—ഓരോ സഹകരണസംഘവും ഈ ആക്റ്റിലെയും ചട്ടങ്ങളിലെയും വ്യവസ്ഥകൾക്ക് അനുസൃതമായി അതിന്റെ ഉപനിയമങ്ങൾ ഉണ്ടാക്കേണ്ടതും ഒരു സഹകരണ സംഘത്തിന്റെ ഉപനിയമങ്ങളിലെ യാതൊരു വ്യവസ്ഥയും ഈ ആക്റ്റിലെയും ചട്ടങ്ങളിലെയും വ്യവസ്ഥകൾക്ക് വിരുദ്ധമാകാൻ പാടില്ലാത്തതുകൊണ്ടാകുന്നു.”.

9. 14-ാം വകുപ്പിന്റെ ഭേദഗതി.—പ്രധാന ആക്റ്റിലെ 14-ാം വകുപ്പിൽ,—

(i) (1)-ാം ഉപവകുപ്പിൽ, “രജിസ്ട്രാറുടെ മുൻകൂട്ടിയുള്ള അനുവാദത്തോടു കൂടിയും” എന്ന വാക്കുകൾ വിട്ടുകളയേണ്ടതാണ്;

(ii) (2)-ാം ഉപവകുപ്പിൽ, “രജിസ്ട്രാറുടെ മുൻകൂട്ടിയുള്ള അനുവാദത്തോടു കൂടിയും” എന്ന വാക്കുകൾ വിട്ടുകളയേണ്ടതാണ്;

(iii) (8)-ഉം (9)-ഉം ഉപവകുപ്പുകൾ വിട്ടുകളയേണ്ടതാണ്.

10. 14 ആ. 14 ബി എന്നീ പുതിയ വകുപ്പുകൾ ചേർക്കൽ.—പ്രധാന ആക്റ്റിലെ 14-ാം വകുപ്പിനുശേഷം, താഴെ പറയുന്ന വകുപ്പുകൾ ചേർക്കേണ്ടതാണ്, അതായത്:—

“14 എ. അംഗങ്ങളുടെ സാമ്പത്തിക ക്ഷേമത്തിനായി സബ്സിഡിയറി സ്ഥാപനങ്ങളെ പ്രോത്സാഹിപ്പിക്കൽ.—(1) ഒരു സഹകരണ സംഘത്തിന്, ജനറൽബോഡി യോഗത്തിൽ ഹാജരായി വോട്ടു ചെയ്യുന്ന അംഗങ്ങൾ ഭൂരിപക്ഷത്തോടുകൂടി പാസ്സാക്കിയ ഒരു പ്രമേയം വഴി, തൽസമയം പ്രാബല്യത്തിലിരിക്കുന്ന ഏതെങ്കിലും നിയമപ്രകാരം രജിസ്റ്റർ ചെയ്യുന്ന, ഒന്നോ അതിലധികമോ സബ്സിഡിയറി സ്ഥാപനങ്ങളെ, രജിസ്ട്രാറുടെ മുൻകൂട്ടിയുള്ള അനുവാദത്തോടുകൂടി അതിന്റെ പ്രഖ്യാപിത ലക്ഷ്യങ്ങൾ പോക്ഷിപ്പിക്കുന്നതിനായി പ്രോത്സാഹിപ്പിക്കാവുന്നതാണ്.

(2) (1)-ാം ഉപവകുപ്പ് പ്രകാരം പ്രോത്സാഹനം നൽകിയ ഏതൊരു സബ്സിഡിയറി സ്ഥാപനവും അതിന്റെ നിലനിൽപ്പ് ആവശ്യമാണെന്ന് സഹകരണ സംഘത്തിന്റെ ജനറൽ ബോഡി കരുതുന്ന കാലത്തേക്ക് മാത്രം നിലനിൽക്കുന്നതാണ്:

എന്നാൽ, ഒരു സഹകരണസംഘം, അങ്ങനെയുള്ള ഒരു സബ്സിഡിയറി സ്ഥാപനത്തിന് പ്രോത്സാഹനം നൽകുമ്പോൾ അതിന്റെ ബിസിനസ്സിന്റെ മൂല്യ ഭാഗമോ അതിന്റെ പ്രഖ്യാപിത ലക്ഷ്യങ്ങൾ പോഷിപ്പിക്കുന്നതിനായി ഏറ്റെടുത്ത പ്രവർത്തനങ്ങളോ അങ്ങനെയുള്ള സബ്സിഡിയറി സ്ഥാപനങ്ങൾക്ക് കൈമാറ്റം ചെയ്യാനോ ഏൽപ്പിക്കുവാനോ പാടുള്ളതല്ല.

വിശദീകരണം.—ഈ വകുപ്പിന്റെ ആവശ്യങ്ങൾക്കായി,—

(എ) സഹകരണ സംഘം,—

(i) അത്തരം സ്ഥാപനങ്ങളുടെ മാനേജ്മെന്റിനേയോ ബോർഡ് ഓഫ് ഡയറക്ടേഴ്സിനേയോ ഗവേണിംഗ് ബോഡി അംഗങ്ങളേയോ നിയന്ത്രിക്കുന്നുവെങ്കിലോ ;

(ii) അത്തരം സ്ഥാപനങ്ങളുടെ ഇക്വിറ്റി ഓഹരികളുടെ നാമമാത്ര മൂല്യത്തിന്റെ പകുതിയിൽ കൂടുതൽ കൈവശം വയ്ക്കുന്നുവെങ്കിലോ, ആ സ്ഥാപനത്തെ ഒരു സബ്സിഡിയറി സ്ഥാപനമായി കണക്കാക്കേണ്ടതാണ്.

(ബി) ഒരു സബ്സിഡിയറി സ്ഥാപനം എന്നതിൽ ഒരു പങ്കാളിത്ത ഫോം ഉൾപ്പെടുന്നതല്ല.

(3) അത്തരത്തിലുള്ള ഏതൊരു സബ്സിഡിയറി സ്ഥാപനത്തിന്റെയും വാർഷിക റിപ്പോർട്ടും ആഡിറ്റ് ചെയ്ത കണക്കുകളും ഓരോ വർഷവും പ്രോത്സാഹനം നൽകുന്ന സഹകരണ സംഘത്തിന്റെ ജനറൽ ബോഡി യോഗത്തിൽ വയ്ക്കേണ്ടതാണ്.

14 ബി. സഹകരണ സംഘങ്ങളുടെ പങ്കാളിത്തം.—(1) ഏതെങ്കിലും രണ്ടോ അതിലധികമോ സഹകരണ സംഘങ്ങൾക്ക് രജിസ്ട്രാറുടെ മുൻകൂട്ടിയുള്ള അനുമതിയോടെ, അങ്ങനെയുള്ള ഓരോ സഹകരണ സംഘത്തിന്റെയും ജനൽ ബോഡി യോഗത്തിൽ ഹാജരായി വോട്ടുചെയ്യുന്ന അംഗങ്ങൾ ഭൂരിപക്ഷത്തോടുകൂടി പാസ്സാക്കിയ ഒരു പ്രമേയംവഴി ഏതെങ്കിലും ഒന്നോ അതിലധികമോ പ്രത്യേക ബിസിനസ്സ് ചെയ്യുന്നതിനുവേണ്ടി പങ്കാളിത്തത്തിൽ ഏർപ്പെടാവുന്നതാണ്. ജനൽബോഡി യോഗത്തിന്റെ രേഖാമൂലമായ നോട്ടീസ് അങ്ങനെയുള്ള യോഗത്തിന്റെ പതിനഞ്ച് പൂർണ്ണ ദിവസങ്ങൾക്ക് മുമ്പേ ഓരോ അംഗത്തിനും നൽകേണ്ടതാണ്.

(2) പങ്കാളിത്തം, സഹകരണ സംഘത്തിലെയോ/സഹകരണ സംഘങ്ങളിലെയോ അംഗങ്ങളുടെ താൽപര്യത്തിനോ പൊതുതാൽപര്യത്തിനോ പൊതുവായ സഹകരണ പ്രസ്ഥാനത്തിന്റെ താൽപര്യത്തിനോ ആയിരിക്കേണ്ടതും അത് 1932-ലെ ഇൻഡ്യൻ പങ്കാളിത്ത ആക്റ്റ് (1932-ലെ 9-ാം കേന്ദ്ര ആക്റ്റ്) പ്രകാരം ഒരു പങ്കാളിത്ത ഫേമായി രജിസ്റ്റർ ചെയ്തത് എന്ന് അർത്ഥമാകാത്തതുമാണ്.”.

11. 16 എ എന്ന പുതിയ വകുപ്പ് ചേർക്കൽ.—പ്രധാന ആക്റ്റിലെ 16-ാം വകുപ്പിനുശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“16 എ സംഘങ്ങളുടെ നടത്തിപ്പിൽ അംഗങ്ങളുടെ പങ്കെടുക്കൽ ഉറപ്പാക്കൽ.—

(1) ഒരു സഹകരണ സംഘത്തിലെ യാതൊരു അംഗത്തിനും,—

(എ) അയാൾ, തുടർച്ചയായി രണ്ട് വർഷങ്ങളായി സംഘത്തിന്റെ സേവനങ്ങൾ ഉപയോഗിക്കാതിരിക്കുകയാണെങ്കിലോ ചട്ടങ്ങളിലോ ഉപനിയമങ്ങളിലോ നിർണ്ണയിക്കപ്പെടാവുന്ന ഏറ്റവും കുറഞ്ഞ നിലയിലും താഴെ സേവനങ്ങൾ ഉപയോഗിക്കുകയാണെങ്കിലോ;

(ബി) അയാൾ, സംഘത്തിന്റെ തുടർച്ചയായ മൂന്ന് പൊതുയോഗങ്ങളിൽ പങ്കെടുക്കാതിരിക്കുകയും അങ്ങനെയുള്ള അഭാവം പൊതുയോഗത്തിൽ അംഗങ്ങളാൽ മാപ്പാക്കപ്പെടാതിരിക്കുകയും ചെയ്യുകയാണെങ്കിൽ,

അംഗമായി തുടരുവാൻ അർഹത ഉണ്ടായിരിക്കുന്നതല്ല.

(2) (1)-ാം ഉപവകുപ്പ് പ്രകാരം ഏതെങ്കിലും ആൾ ഒരു അംഗമായി തുടരുന്നതിന് അയോഗ്യനാകുന്നപക്ഷം, അയാൾക്ക് നിവേദനം എന്തെങ്കിലും ഉണ്ടെങ്കിൽ അത് സമർപ്പിക്കുന്നതിന് ഒരു അവസരം നൽകിയശേഷം, സംഘത്തിന്റെ കമ്മിറ്റിക്ക്, അയാളെ അംഗത്വത്തിൽനിന്നും നീക്കംചെയ്യാവുന്നതും ബന്ധപ്പെട്ട ആൾ അതിനുശേഷം സംഘത്തിലെ അംഗമല്ലാതായിത്തീരുന്നതുമാണ്:

എന്നാൽ, മേൽപ്പറഞ്ഞ പ്രകാരം നീക്കംചെയ്യപ്പെട്ട സംഘത്തിലെ യാതൊരംഗത്തിനും അങ്ങനെയുള്ള നീക്കംചെയ്യൽ തീയതി മുതൽ ഒരു വർഷക്കാലത്തേക്ക് ആ സംഘത്തിലെ ഒരംഗമായി, പുന:പ്രവേശനത്തിന് അർഹത ഉണ്ടായിരിക്കുന്നതല്ല.”.

12. 17-ാം വകുപ്പിന്റെ ഭേദഗതി.—പ്രധാന ആക്റ്റിലെ 17-ാം വകുപ്പിൽ,—

(i) 1-ാം ഉപവകുപ്പിൽ, “സംഘത്തിന്റെ താൽപ്പര്യങ്ങൾക്ക് എതിരായി പ്രവർത്തിച്ചു” എന്ന വാക്കുകൾക്കുശേഷം, “അല്ലെങ്കിൽ ഉപനിയമങ്ങളിലെ വ്യവസ്ഥകൾ പാലിക്കുവാൻ പരാജയപ്പെട്ട” എന്ന വാക്കുകൾ ചേർക്കേണ്ടതാണ്.

(ii) 3-ാം ഉപവകുപ്പിന് ശേഷം, താഴെപ്പറയുന്ന ഉപവകുപ്പുകൾ ചേർക്കേണ്ടതാണ്,

അതായത്:—

“(4) അംഗത്വത്തിൽ നിന്നുള്ള പുറത്താക്കൽ ആ അംഗം കൈവശം വച്ചിട്ടുള്ള ഓഹരികളുടെ കണ്ടുകെട്ടലിനിടയാക്കാവുന്നതാണ്.

(5) (1)-ാം ഉപവകുപ്പ് പ്രകാരം പുറത്താക്കപ്പെട്ട സംഘത്തിലെ യാതൊരംഗത്തിനും അങ്ങനെയുള്ള പുറത്താക്കൽ തീയതി മുതൽ ഒരു വർഷക്കാലത്തേക്ക് ആ സംഘത്തിലെ ഒരു അംഗമായി പുനഃപ്രവേശനത്തിന് അർഹത ഉണ്ടായിരിക്കുന്നതല്ല.”.

13. 19 എ. 19 ബി എന്നീ പുതിയ വകുപ്പുകൾ ചേർക്കൽ.—പ്രധാന ആക്റ്റിലെ 19-ാം വകുപ്പിനുശേഷം, താഴെപറയുന്ന വകുപ്പുകൾ ചേർക്കേണ്ടതാണ്, അതായത്:—

“19 എ അംഗത്തിന്റെ പങ്കെടുക്കൽ.—ഒരു സംഘത്തിന്റെ യാതൊരംഗവും, അയാൾ നിർണ്ണയിക്കപ്പെടാവുന്ന ഏറ്റവും കുറഞ്ഞ ആവശ്യമായത്ര ജനറൽ ബോഡി യോഗങ്ങളിൽ പങ്കെടുക്കുകയും ഏറ്റവും കുറഞ്ഞ നിലയിലെ സേവനങ്ങൾ ഉപയോഗിക്കുകയും ചെയ്യാത്തപക്ഷം ഒരു അംഗത്തിന്റെ അവകാശം വിനിയോഗിക്കുവാൻ പാടുള്ളതല്ല.

19 ബി. വിവരം ലഭിക്കുവാൻ ഒരു അംഗത്തിനുള്ള അവകാശം.—എല്ലാ സംഘങ്ങളും,—

(എ) 1969-ലെ കേരള സഹകരണ സംഘ ആക്ടിന്റെ നാളതുവരെയുള്ള ഒരു പകർപ്പും ;

(ബി) 1969-ലെ കേരള സഹകരണ സംഘ ചട്ടങ്ങളുടെ നാളതുവരെയുള്ള ഒരു പകർപ്പും ;

(സി) ആ സംഘത്തിന്റെ ഉപനിയമങ്ങളുടെ നാളതുവരെയുള്ള ഒരു പകർപ്പും ;

(ഡി) ഒരു അംഗത്വ രജിസ്ട്രും;

(ഇ) സംഘത്തിന്റെ ഏറ്റവും പുതിയ ആഡിറ്റ് ചെയ്ത ബാലൻസ് ഷീറ്റും;

(എഫ്) അയാളുടെയോ/അവളുടെയോ ഇടപാടുകളെ സംബന്ധിച്ചിടത്തോളം ഉള്ള സംഘത്തിന്റെ കണക്കുകളും,

അതിലെ അംഗങ്ങൾക്ക്, ന്യായമായ എല്ലാ സമയങ്ങളിലും സൗജന്യമായി, രജിസ്റ്റർ ചെയ്ത മേൽവിലാസത്തിലുള്ള സ്ഥലത്ത്, പരിശോധനയ്ക്ക് പ്രാപ്യമായി സൂക്ഷിക്കേണ്ടതാണ്.” .

14. 28-ാം വകുപ്പിന്റെ ഭേദഗതി.— പ്രധാന ആക്റ്റിലെ 28-ാം വകുപ്പിൽ,—

(i) (1)-ാം ഉപവകുപ്പിൽ, “അഞ്ച് വർഷത്തിൽ കവിയാത്ത” എന്ന വാക്കുകൾക്ക് പകരം “അഞ്ച് വർഷത്തെ” എന്ന വാക്കുകൾ ചേർക്കേണ്ടതാണ് ;

(ii) (1)-ാം ഉപവകുപ്പിനു താഴെപ്പറയുന്ന വിശദീകരണം കൂട്ടിച്ചേർക്കേണ്ടതാണ്, അതായത് :—

“വിശദീകരണം.—ഉപനിയമങ്ങളിൽ എന്തുതന്നെ അടങ്ങിയിരുന്നാലും, ഒരു കമ്മിറ്റിയുടെ കാലാവധി കണക്കാക്കുന്ന ആവശ്യത്തിലേക്കായി, തിരഞ്ഞെടുപ്പ് തീയതി മുതൽ അഞ്ച് വർഷം കമ്മിറ്റിയുടെ കാലാവധിയായി എടുക്കാവുന്നതാണ്.” ;

(iii) (1)-ാം ഉപവകുപ്പിനു, രണ്ടാം ക്ലിപ്ത നിബന്ധനയ്ക്കുശേഷം താഴെപ്പറയുന്ന ക്ലിപ്ത നിബന്ധന കൂട്ടിച്ചേർക്കേണ്ടതാണ്, അതായത് :—

“എന്നുമാത്രമല്ല, താഴെപ്പറയുന്ന തരത്തിലുള്ള സഹകരണ സംഘങ്ങളുടെ സംഗതിയിൽ ഉപനിയമങ്ങൾക്കനുസൃതമായി വാർഡ് അടിസ്ഥാനത്തിൽ തിരഞ്ഞെടുപ്പ് നടത്തേണ്ടതാണ്, അതായത് :—

(എ) പ്രാഥമിക കാർഷിക വായ്പാ സംഘങ്ങൾ/സർവ്വീസ് സഹകരണ ബാങ്കുകൾ/ഫാർമേഴ്സ് സർവ്വീസ് സഹകരണ ബാങ്കുകൾ/ഗ്രാമീണ ബാങ്കുകൾ/റീജ്യണൽ ബാങ്കുകൾ ;

(ബി) അർബൻ സഹകരണ ബാങ്കുകൾ ;

(സി) അർബൻ സഹകരണ സംഘങ്ങൾ ;

(ഡി) പ്രാഥമിക കാർഷിക-ഗ്രാമ വികസന ബാങ്കുകൾ ;

(ഇ) പ്രാഥമിക ഭവന സംബന്ധമായ സഹകരണ സംഘങ്ങൾ. ” ;

(iv) (1 എ) ഉപവകുപ്പിൽ, “പതിമൂന്നിൽ” “ഇരുപത്തിയഞ്ചും” എന്നീ വാക്കുകൾക്കു പകരം “പതിനഞ്ചിൽ” “ഇരുപത്തിയൊന്നും” എന്നീ വാക്കുകൾ യഥാക്രമം ചേർക്കേണ്ടതാണ് ;

(v) (1 എ) ഉപവകുപ്പിന്, നിലവിലുള്ള ക്ലിപ്ത നിബന്ധനയ്ക്ക് ശേഷം താഴെ പറയുന്ന ക്ലിപ്ത നിബന്ധനകൾ കൂട്ടിച്ചേർക്കേണ്ടതാണ്, അതായത്:—

“എന്നിരുന്നാലും, ഈ വകുപ്പ്, 2013-ലെ കേരള സഹകരണ സംഘ (ഭേദഗതി) ആക്റ്റ് പ്രാബല്യത്തിൽ വരുന്നതിനു മുൻപു രൂപീകരിച്ച പ്രാഥമിക സഹകരണ സംഘങ്ങളുടെയും മറ്റ് എല്ലാതരം സഹകരണ സംഘങ്ങളുടെയും കമ്മിറ്റികൾക്ക് ബാധകമാകുന്നതല്ല;

എന്നുമാത്രമല്ല, ഈ വകുപ്പ്, 2013-ലെ കേരള സഹകരണ സംഘ (ഭേദഗതി) ആക്റ്റ് പ്രാബല്യത്തിൽ വരുന്നതിനു മുൻപ് ആക്റ്റിലെ നിലവിലിരുന്ന വ്യവസ്ഥകളുടെ അടിസ്ഥാനത്തിൽ തിരഞ്ഞെടുപ്പ് വിജ്ഞാപനം പുറപ്പെടുവിച്ചിട്ടുള്ളതും തിരഞ്ഞെടുപ്പ് നടപടിക്രമം ആരംഭിച്ചിട്ടുള്ളതുമായ സംഘങ്ങൾക്ക് ബാധകമാകുന്നതല്ല.”;

(vi) (1 ബി) ഉപവകുപ്പിൽ, “അതത് സംഗതിപോലെ” എന്ന വാക്കുകൾക്ക് ശേഷം “28-ാം വകുപ്പിന്റെ (1 എ) ഉപവകുപ്പിൽ വിനിർദ്ദേശിച്ചിട്ടുള്ള പരിധിക്ക് വിധേയമായി” എന്ന വാക്കുകൾ ചേർക്കേണ്ടതാണ് ;

(vii) (1 ജി) ഉപവകുപ്പിന് പകരം, താഴെ പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1 ജി) ഒരു സംഘത്തിന്റെ ഉപനിയമങ്ങളിൽ എന്തുതന്നെ അടങ്ങിയിരുന്നാലും, ബാങ്കിംഗ്, മാനേജ്മെന്റ്, ഫിനാൻസ് മേഖലകളിൽ പരിചയം ഉള്ളതോ സഹകരണ സംഘം ഏറ്റെടുത്ത ലക്ഷ്യങ്ങളും പ്രവർത്തനങ്ങളുമായി ബന്ധപ്പെടുന്ന മറ്റേതെങ്കിലും മേഖലയിൽ വൈദഗ്ദ്ധ്യം നേടിയിട്ടുള്ളതോ ആയ രണ്ട് ആളുകളെയോ പ്രതിനിധികളെയോ അങ്ങനെയുള്ള സംഘത്തിന്റെ ബോർഡ് അംഗങ്ങളായി, അധികാരത്തിലുള്ള കമ്മിറ്റി, കോ-ഓപ്പർട്ട് ചെയ്യേണ്ടതാണ് :

എന്നാൽ, അപ്രകാരം കോ-ഓപ്പർട്ട് ചെയ്യപ്പെട്ട അംഗങ്ങളുടെ എണ്ണം (1 എ) ഉപവകുപ്പിൽ വിനിർദ്ദേശിച്ചിട്ടുള്ള പരമാവധി പരിധിയിൽ നിന്ന് രണ്ടിലധികമാകാൻ പാടുള്ളതല്ല :

എന്നിരുന്നാലും, അപ്രകാരം കോ-ഓപ്പർട്ട് ചെയ്യപ്പെട്ട അംഗങ്ങൾക്ക്, സഹകരണ സംഘത്തിലെ ഏതൊരു തിരഞ്ഞെടുപ്പിലും അങ്ങനെയുള്ള അംഗങ്ങളെ നിലയിൽ വോട്ടുചെയ്യാൻ അധികാരമില്ലാത്തതും ബോർഡിന്റെ ഔദ്യോഗിക ഭാരവാഹിയായി തിരഞ്ഞെടുക്കപ്പെടാൻ അർഹതയില്ലാത്തതുമാണ് :

എന്നുമാത്രമല്ല, ഒരു സഹകരണ സംഘത്തിലെ അപ്രകാരം കോ-ഓപ്റ്റ് ചെയ്യപ്പെട്ട അംഗങ്ങൾ ബോർഡിലെ അംഗങ്ങൾ കൂടിയിരിക്കുന്നതും (1എ) ഉപവകുപ്പിൽ വിനിമിതമാക്കിയുള്ള ആകെ ഡയറക്ടർമാരുടെ എണ്ണം കണക്കാക്കുന്ന ആവശ്യത്തിനുവേണ്ടി അങ്ങനെയുള്ള അംഗങ്ങളെ ഒഴിവാക്കേണ്ടതുമാണ്.”;

(viii) (1 എ) ഉപവകുപ്പിന് ശേഷം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത് :—

“(1 ജെ) സംഘത്തിന്റെ ഉപനിയമങ്ങളിൽ എന്തുതന്നെ അടങ്ങിയിരുന്നാലും, ബോർഡിന്റെ ഉദ്യോഗ കാലാവധി അതിന്റെ യഥാർത്ഥ കാലാവധിയുടെ പകുതിയിൽ കുറവാണെങ്കിൽ, കമ്മിറ്റിയിലെ തിരഞ്ഞെടുക്കപ്പെട്ട ഒരു അംഗത്തിന്റെ ആക്സമിക ഒഴിവ്, കമ്മിറ്റി, അതേവിഭാഗം അംഗങ്ങളിൽനിന്നും നാമനിർദ്ദേശം വഴി നികത്തേണ്ടതാണ്.”.

15. 28 ബി വകുപ്പിന്റെ ഭേദഗതി.—പ്രധാന ആക്റ്റിലെ 28 ബി വകുപ്പിൽ,—

(i) (1)-ാം ഉപവകുപ്പിന് പകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത് :—

“(1) ഈ ആക്റ്റിലോ ചട്ടങ്ങളിലോ എന്തുതന്നെ അടങ്ങിയിരുന്നാലും, സർക്കാർ, ഗസറ്റ് വിജ്ഞാപനം വഴി, പ്രസിഡന്റ്, വൈസ് പ്രസിഡന്റ്, പ്രതിനിധി പൊതുസഭ ഉൾപ്പെടെ സഹകരണ സംഘങ്ങളിലേക്ക് ഉള്ള എല്ലാ തിരഞ്ഞെടുപ്പു കൾക്കും സമ്മതിദായക പട്ടിക തയ്യാറാക്കുന്നതിന്റെയും തിരഞ്ഞെടുപ്പ് നടത്തുന്നതിന്റെയും മേൽനോട്ടത്തിനും മാർഗ്ഗനിർദ്ദേശത്തിനും നിയന്ത്രണത്തിനും വേണ്ടി ഒരു സംസ്ഥാന സഹകരണ തിരഞ്ഞെടുപ്പ് കമ്മീഷൻ രൂപീകരിക്കേണ്ടതാണ്.”;

(ii) (1)-ാം ഉപവകുപ്പിനുള്ള ക്ലിപ്ത നിബന്ധന ഒഴിവാക്കേണ്ടതാണ്;

(iii) (2)-ാം ഉപവകുപ്പിന് പകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത് :—

“(2) സംസ്ഥാന സഹകരണ തിരഞ്ഞെടുപ്പ് കമ്മീഷൻ മുന്നിൽ കവിയാത്ത അംഗങ്ങൾ അടങ്ങിയതായിരിക്കേണ്ടതും, അവരിൽ ഒരാൾ സംസ്ഥാന മുഖ്യ സഹകരണ തിരഞ്ഞെടുപ്പ് കമ്മീഷണർ ആയിരിക്കേണ്ടതും മറ്റുള്ളവർ കമ്മീഷണർമാർ ആയിരിക്കേണ്ടതുമാണ്. സംസ്ഥാന മുഖ്യ സഹകരണ തിരഞ്ഞെടുപ്പ് കമ്മീഷണർ, സർക്കാരിന്റെ സ്പെഷ്യൽ സെക്രട്ടറിയുടെ പദവിയിൽ താഴെയല്ലാത്ത ഒരു ആഫീസർ ആയിരിക്കേണ്ടതാണ്. കമ്മീഷണർമാർ, സഹകരണ സംഘം അഡീഷണൽ രജിസ്ട്രാറുടെ പദവിയിൽ താഴെയല്ലാത്ത സഹകരണ വകുപ്പിലെ ആഫീസർമാരോ അങ്ങനെ ആയിരുന്നവരോ ആയ ആളുകൾ ആയിരിക്കേണ്ടതാണ്. സംസ്ഥാന മുഖ്യ സഹകരണ തിരഞ്ഞെടുപ്പ് കമ്മീഷണറുടെയും കമ്മീഷണർമാരുടെയും നിയമനം, പദവി ഏറ്റെടുക്കുന്ന തീയതി മുതൽ അഞ്ചു വർഷക്കാലം അല്ലെങ്കിൽ അറുപത്തിരണ്ട് വയസ്സ്, ഇതിലേതാണോ ആദ്യം വരുന്നത്, അതുവരെ ആയിരിക്കേണ്ടതാണ്:

എന്നാൽ, സേവനത്തിലുള്ള ആഫീസർമാരുടെ സംഗതിയിൽ, മുഖ്യ തിരഞ്ഞെടുപ്പ് കമ്മീഷണറും, കമ്മീഷണർമാരും അവരുടെ വിരമിക്കൽ തീയതിയിൽ അവരുടെ പദവികൾ ഒഴിയേണ്ടതാണ്:

എന്നിരുന്നാലും,-

(i) സംസ്ഥാന സഹകരണ തിരഞ്ഞെടുപ്പ് കമ്മീഷൻ, രജിസ്ട്രാറുമായി കൂടിയാലോചിച്ച്, പ്രത്യേകമായ അല്ലെങ്കിൽ പൊതുവായ ഉത്തരവ് വഴി, വ്യത്യസ്ത തരത്തിലെ സഹകരണസംഘങ്ങൾക്ക് ചെലവഴിക്കാവുന്ന തിരഞ്ഞെടുപ്പ് ചെലവിന്റെ ഏറ്റവും കുറഞ്ഞതും കൂടിയതുമായ പരിധി നിശ്ചയിക്കുവാനോ വ്യത്യാസപ്പെടുത്തുവാനോ പരിഷ്ക്കരിക്കുവാനോ അധികാരം ഉണ്ടായിരിക്കുന്നതാണ്;

(ii) തിരഞ്ഞെടുപ്പ് കമ്മീഷൻ, ഇതിലേക്കായി ഉണ്ടാക്കിയിട്ടുള്ള ചട്ടങ്ങൾക്ക് അനുസൃതമായി, തിരഞ്ഞെടുപ്പ് പ്രക്രിയയുടെ ഫീസോ ചെലവോ നിശ്ചയിക്കാവുന്നതാണ്;

(iii) തിരഞ്ഞെടുപ്പിന്റെ ഫീസോ, ചെലവോ നൽകുന്നതിനുള്ള നടപടിക്രമം, നിർണ്ണയിക്കപ്പെടാവുന്ന അങ്ങനെയുള്ള പ്രകാരമായിരിക്കുന്നതാണ്.”.

16. 29-ാം വകുപ്പിന്റെ ഭേദഗതി.—പ്രധാന ആക്റ്റിലെ 29-ാം വകുപ്പിൽ,—

(i) (1)-ാം ഉപവകുപ്പിൽ, “വർഷത്തിൽ ഒരിക്കൽ” എന്ന വാക്കുകൾക്ക് പകരം, “സാമ്പത്തിക വർഷം അവസാനിക്കുന്നതിന് ആറുമാസകാലയളവിനുള്ളിൽ” എന്ന വാക്കുകൾ ചേർക്കേണ്ടതാണ്;

(ii) (1)-ാം ഉപവകുപ്പിലെ (സി) ഖണ്ഡത്തിൽ “ആയിറ്റ് റിപ്പോർട്ടും” എന്ന വാക്കുകൾക്ക് ശേഷം, “റിപ്പോർട്ടും അതിൻമേലുള്ള കമ്മിറ്റിയുടെ തുടർ നടപടിയും” എന്ന വാക്കുകൾ ചേർക്കേണ്ടതാണ്;

(iii) (സി) ഖണ്ഡത്തിനുശേഷം, താഴെപ്പറയുന്ന ഖണ്ഡങ്ങൾ ചേർക്കേണ്ടതാണ്, അതായത്:—

“(സിഎ) പ്രവർത്തന കമ്മി/നഷ്ടം, എന്തെങ്കിലും ഉണ്ടെങ്കിൽ, അതിന്റെ പുനഃരവലോകനവും അങ്ങനെയുള്ള കമ്മിയോ നഷ്ടമോ കുറയ്ക്കുന്നതിനുള്ള പരിപാടികളും;

(സിബി) വരും വർഷത്തേക്ക് കമ്മിറ്റി തയ്യാറാക്കിയ സംഘത്തിന്റെ പ്രവർത്തന പരിപാടികൾ അംഗീകരിക്കുന്നതിനും;

(സിസി) സബ്സിഡിയറി സ്ഥാപനം, ഏതെങ്കിലും ഉണ്ടെങ്കിൽ, അതിന്റെ വാർഷിക റിപ്പോർട്ടിന്റെയും കണക്കുകളുടെയും പുനഃരവലോകനത്തിനും;

(സിഡി) ഉപനിയമങ്ങളുടെ ഭേദഗതിയ്ക്കും;

(സിഇ) അതിന്റെ ജനറൽ ബോഡി യോഗം കൂടേണ്ടതിന്റെയും നിശ്ചിത സമയത്ത് തിരഞ്ഞെടുപ്പ് നടത്തുന്നതിന്റെയും തീയതി സംബന്ധിച്ച പ്രഖ്യാപനത്തിനും;

(സിഎഫ്) ആക്റ്റിലെ വ്യവസ്ഥകൾക്ക് അനുസൃതമായി രജിസ്ട്രാർ ആവശ്യപ്പെടുന്ന മറ്റേതൊരു വിവരത്തിനും;

(iv) (2)-ാം ഉപവകുപ്പിനുശേഷം, താഴെ പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“(3) (1)-ാം ഉപവകുപ്പിൽ വിനിർദ്ദേശിച്ചിട്ടുള്ള കാലാവധിക്കുള്ളിൽ വാർഷിക പൊതുയോഗം നടത്തുന്നതിൽ സഹകരണ സംഘത്തിന്റെ ബോർഡ് വീഴ്ച വരുത്തുന്നിടത്ത്, രജിസ്ട്രാർക്കോ, അദ്ദേഹം ഇതിലേക്കായി ചുമതലപ്പെടുത്തുന്ന ആളിനോ, (1)-ാം ഉപവകുപ്പിൽ പറഞ്ഞിട്ടുള്ള കാലാവധി അവസാനിച്ചതായതിൽ മുതൽ തൊണ്ണൂറ് ദിവസത്തിനകം അങ്ങനെയുള്ള വാർഷിക പൊതുയോഗം വിളിച്ചുചേർക്കുന്നതിന് ക്ഷമതയുണ്ടായിരിക്കുന്നതും അങ്ങനെയുള്ള യോഗത്തിനുണ്ടായ ചെലവ് ആ സഹകരണ സംഘം വഹിക്കേണ്ടതുമാണ്.

(4) രജിസ്ട്രാറുടെ അഭിപ്രായത്തിൽ, നിശ്ചിത കാലാവധിക്കുള്ളിൽ വാർഷിക പൊതുയോഗം വിളിച്ചുകൂട്ടാതിരുന്നതിന് ഉത്തരവാദിയായ ബോർഡ് അംഗങ്ങളെ, ഈ ആക്റ്റിലെ മറ്റേതെങ്കിലും വ്യവസ്ഥകളാൽ ബാധ്യസ്ഥരാക്കുന്നത് കൂടാതെ ഒരു പ്രാവശ്യം കമ്മിറ്റി അംഗങ്ങളായി തിരഞ്ഞെടുക്കപ്പെടുന്നതിനും സംഘത്തിലെ കമ്മിറ്റി അംഗങ്ങളായി തുടരുന്നതിനും അയോഗ്യരാക്കേണ്ടതാണ്:

എന്നാൽ, രജിസ്ട്രാർ, ഈ ഉപവകുപ്പിൻ കീഴിൽ ഉത്തരവു പാസ്സാക്കുന്നതിനു മുൻപ്, വാർഷിക പൊതുയോഗം നിശ്ചിത കാലാവധിക്കുള്ളിൽ വിളിച്ചു ചേർക്കാതിരുന്നതിന് ഉത്തരവാദികളാണെന്ന് രജിസ്ട്രാർക്ക് അഭിപ്രായമുള്ള അങ്ങനെയുള്ള ഓരോ ആളിനും പറയുവാനുള്ളത് പറയുവാനുള്ള ന്യായമായ ഒരവസരം നൽകേണ്ടതാണ്.

(5) അജണ്ടയോടൊപ്പം, യോഗത്തിന്റെ സ്ഥലവും, തീയതിയും, സമയവും വിവരിച്ചുകൊണ്ടുള്ള ഒരു പൊതുയോഗ നോട്ടീസ്, നിർണ്ണയിക്കപ്പെടാവുന്ന പ്രകാരം, എല്ലാ അംഗങ്ങൾക്കും നൽകേണ്ടതാണ്.”.

17. 31-ാം വകുപ്പിന്റെ ഭേദഗതി.—പ്രധാന ആക്റ്റിലെ 31-ാം വകുപ്പിൽ,—

(i) (1)-ാം ഉപവകുപ്പിന്റെ അവസാനഭാഗത്ത് “സർക്കാരിനോ ഈ ആവശ്യാർത്ഥം സർക്കാർ പ്രത്യേകം പറയുന്ന അധികാരസ്ഥാനത്തിനോ അങ്ങനെയുള്ള അപ്പെക്സ് സംഘത്തിന്റേയോ കേന്ദ്ര സംഘത്തിന്റേയോ കമ്മിറ്റിയിലേക്ക് മൂന്നു പേരിൽ കവിയാത്തതോ അല്ലെങ്കിൽ ആകെ അംഗങ്ങളുടെ എണ്ണത്തിന്റെ മൂന്നിലൊന്നോ ഇതിലേതാണോ കുറവ്, അത്രയും പേരെ കമ്മിറ്റിയിലെ അംഗങ്ങളായി നാമനിർദ്ദേശം ചെയ്യാൻ അവകാശമുണ്ടായിരിക്കുന്നതാണ്” എന്ന വാക്കുകൾക്കു പകരം “സർക്കാരിനോ മറ്റേതെങ്കിലും അധികാരസ്ഥാനത്തിനോ ഒരു അസിസ്റ്റന്റ് അപ്പെക്സ് അല്ലെങ്കിൽ കേന്ദ്ര സംഘത്തിന്റെ കമ്മിറ്റിയിലേക്ക് രണ്ടിൽ കവിയാത്ത ആളുകളെ നാമനിർദ്ദേശം ചെയ്യുവാൻ അവകാശമുണ്ടായിരിക്കുന്നതാണ്” എന്ന വാക്കുകൾ ചേർക്കേണ്ടതാണ്;

(ii) (2)-ാം ഉപവകുപ്പിനുശേഷം, താഴെ പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“(2 എ) (1)-ാം ഉപവകുപ്പ് പ്രകാരം നാമനിർദ്ദേശം ചെയ്യപ്പെടുന്ന ആളിന്, അപ്പെക്സ് അല്ലെങ്കിൽ കേന്ദ്ര സംഘത്തിന്റെ പ്രസിഡന്റ്/ചെയർമാൻ അല്ലെങ്കിൽ വൈസ്-പ്രസിഡന്റ്/വൈസ്-ചെയർമാൻ പദവികൾ വഹിക്കുന്നതിന് അർഹതയില്ലാത്തതും അതുമല്ലാതെ അപ്പെക്സ് അല്ലെങ്കിൽ കേന്ദ്ര സംഘത്തിന്റെ പ്രതിനിധിയായി അയയ്ക്കപ്പെടുന്നതിന് അർഹതയില്ലാത്തതും ആണ്.”;

(iii) (4)-ാം ഉപവകുപ്പ് വിട്ടുകളയേണ്ടതാണ്.

18. 32-ാം വകുപ്പിന്റെ ഭേദഗതി.—പ്രധാന ആക്റ്റിലെ 32-ാം വകുപ്പിൽ,—

(i) (1)-ാം ഉപവകുപ്പിന്റെ അവസാനഭാഗത്ത്, “ഉത്തരവിൽ വിനിർദ്ദേശിക്കാവുന്നതും, ഈ കാലാവധി രജിസ്ട്രാറുടെ വിവേചനാധികാരപ്രകാരം, അതത് സമയം, നീട്ടിക്കൊടുക്കാവുന്നതും, എന്നിരുന്നാൽ ആ മൊത്തം കാലാവധി ഒരു വർഷത്തിൽ കവിയാൻ പാടില്ലാത്തതുമാകുന്നു” എന്ന വാക്കുകൾ വിട്ടുകളയേണ്ടതാണ്;

(ii) (1)-ാം ഉപവകുപ്പിലെ, (ഡി) ഖണ്ഡത്തിനുള്ള “വിശദീകരണം” ത്തിന് മുമ്പായി താഴെ പറയുന്ന ക്ലിപ്ത നിബന്ധനകൾ കൂട്ടിച്ചേർക്കേണ്ടതാണ്, അതായത്:—

“എന്നാൽ, ബാങ്കിംഗ് ബിസിനസ്സ് നടത്തുന്ന ഒരു സഹകരണ സംഘത്തിന്റെ സംഗതിയിൽ, 1949-ലെ ബാങ്കിംഗ് റെഗുലേഷൻ ആക്റ്റ് (1949-ലെ 10-ാം കേന്ദ്ര ആക്റ്റ്)-ലെ വ്യവസ്ഥകളും കൂടി ബാധകമാകുന്നതാണ്:

എന്നിരുന്നാലും, ബാങ്കിംഗ് ബിസിനസ്സ് നടത്തുന്ന ഒരു സഹകരണ സംഘത്തിന്റെ സംഗതിയിൽ, അഡ്മിനിസ്ട്രേറ്റർ/അഡ്മിനിസ്ട്രേറ്റീവ് കമ്മിറ്റിയുടെ നിയമനം മൊത്തം ഒരു വർഷത്തിൽ കവിയാൻ പാടുള്ളതല്ല:

എന്നുമാത്രമല്ല, സർക്കാരിന്റെ ഓഹരിയോ, വായ്പയോ, ധനസഹായമോ അല്ലെങ്കിൽ സർക്കാരിന്റെയോ സർക്കാരിനാൽ രൂപീകരിക്കപ്പെട്ടിട്ടുള്ള ഏതെങ്കിലും ബോർഡിന്റെയോ സ്ഥാപനങ്ങളുടെയോ ഏതെങ്കിലും ഗ്യാരന്റിയോ ഇല്ലാതിരിക്കുന്നിടത്ത്, ഒരു സഹകരണ സംഘത്തിന്റെ ബോർഡിനെ അതിലംഘിക്കുവാനോ സസ്പെൻഷനിൽ വയ്ക്കുവാനോ പാടുള്ളതല്ല.”.

19. 33-ാം വകുപ്പിന്റെ ഭേദഗതി.—പ്രധാന ആക്റ്റിലെ 33-ാം വകുപ്പിന്റെ (1)-ാം ഉപവകുപ്പിലെ (എ) ഖണ്ഡത്തിനുശേഷം, താഴെ പറയുന്ന ഖണ്ഡം ചേർക്കേണ്ടതാണ്, അതായത്:—

“(എ എ) കമ്മിറ്റിയുടെ രൂപീകരണത്തിലോ ചുമതലകളിലോ സ്തംഭനാവസ്ഥ ഉണ്ടെങ്കിലോ,”.

20. 56-ാം വകുപ്പിന്റെ ഭേദഗതി.—പ്രധാന ആക്റ്റിലെ 56-ാം വകുപ്പിന്റെ (1)-ാം ഉപവകുപ്പിലെ (ബി) ഖണ്ഡത്തിനുശേഷം, താഴെപ്പറയുന്ന ഖണ്ഡം ചേർക്കേണ്ടതാണ്, അതായത്:—

“(സി) നിർണ്ണയിക്കപ്പെടാവുന്ന പ്രകാരം, അറ്റാദായത്തിന്റെ പത്തു ശതമാനം സഹകരണ അംഗ സഹായ ഫണ്ടിലേക്കും.”.

21. 57 ബി വകുപ്പിന്റെ ഭേദഗതി.—പ്രധാന ആക്റ്റിലെ 57 ബി വകുപ്പിന്റെ (2)-ാം ഉപവകുപ്പിനുശേഷം, താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“(3) 2013-ലെ കേരള സഹകരണ സംഘ (ഭേദഗതി) ആക്റ്റ് പ്രാബല്യത്തിൽ വന്ന തീയതി മുതൽ ആറ് മാസത്തിനകം നിക്ഷേപ സുരക്ഷാ പദ്ധതിയിൻ കീഴിൽ വരുന്ന എല്ലാ സംഘങ്ങളും പദ്ധതിയിൽ ചേരേണ്ടതും അംശദായം നൽകേണ്ടതും അതിൽ പരാജയപ്പെട്ടാൽ ആ സംഘങ്ങൾക്ക് നിക്ഷേപ കരിൽ നിന്നും നിക്ഷേപം സ്വീകരിക്കുന്നതിന് അവകാശമില്ലാതിരിക്കുന്നതും രജിസ്ട്രാർക്ക്, ഉത്തരവിൽ പറയുന്ന അങ്ങനെയുള്ള കാലയളവിലേക്ക് നിക്ഷേപങ്ങൾ സ്വീകരിക്കുന്നതിൽ നിന്നും ആ സംഘത്തെ വിലക്കിക്കൊണ്ട്, നിരോധന ഉത്തരവ് പുറപ്പെടുവിക്കുന്നതിന് ക്ഷമതയുണ്ടായിരിക്കുന്നതുമാണ്:

എന്നാൽ, അങ്ങനെയുള്ള ഉത്തരവ് നൽകുന്നതിനു മുൻപ്, രജിസ്ട്രാർ, സംഘത്തിന്റെ ചീഫ് എക്സിക്യൂട്ടീവിന് നിർദ്ദിഷ്ട നടപടി സംബന്ധിച്ച് തനിക്ക് ആക്ഷേപം ഏതെങ്കിലും ഉണ്ടെങ്കിൽ, അത് വിവരിക്കുന്നതിന് ഒരു അവസരം നൽകേണ്ടതാണ്.

(4) (3)-ാം ഉപവകുപ്പിൽ എന്തുതന്നെ അടങ്ങിയിരുന്നാലും, രജിസ്ട്രാർക്ക്, പൊതുവായ അല്ലെങ്കിൽ പ്രത്യേകമായ ഒരു ഉത്തരവ് വഴി, കാരണങ്ങൾ രേഖപ്പെടുത്തിക്കൊണ്ട് ഏതൊരു സംഘത്തിനേയും നിക്ഷേപ സുരക്ഷാ പദ്ധതിയിൽ ചേരുന്നതിൽ നിന്നും ഒരു വർഷം വരെയൊക്കെയോ ഒരു കാലയളവിലേക്ക് ഒഴിവാക്കാവുന്നതാണ്:

എന്നാൽ, ഏതെങ്കിലും സംഘം (3)-ാം ഉപവകുപ്പ് പ്രകാരമുള്ള നിരോധന ഉത്തരവ് ലംഘിക്കുന്നപക്ഷം, പിഴയായി മൊത്തം അയ്യായിരം രൂപ മാത്രം ആവശ്യപ്പെടുവാൻ രജിസ്ട്രാർക്ക് ക്ഷമതയുണ്ടായിരിക്കുന്നതാണ്. ഡിമാന്റ് നോട്ടീസ് കൈപ്പറ്റിയ തീയതി മുതൽ രണ്ടാഴ്ചയ്ക്കകം ഏതെങ്കിലും സംഘം അങ്ങനെയുള്ള പിഴ ഒടുക്കുവാൻ പരാജയപ്പെട്ടാൽ, രജിസ്ട്രാർക്ക്, സംഘം ഫിനാൻസിങ് ബാങ്കിൽ നിലനിർത്തിപ്പോരുന്ന അക്കൗണ്ടിൽ നിന്നും തുക ഈടാക്കുവാൻ ഫിനാൻസിങ് ബാങ്കിന് നിർദ്ദേശം നൽകുവാനോ 1968-ലെ കേരള നികുതി വസുലാക്കൽ ആക്റ്റ് (1968-ലെ 15)-ലെ വ്യവസ്ഥകൾ പ്രകാരം തുക വസുലാക്കുവാനോ ക്ഷമതയുണ്ടായിരിക്കുന്നതാണ്. ലംഘനം തുടർന്നുകൊണ്ടേയിരിക്കുന്ന ഒന്നാണെങ്കിൽ, ലംഘനം തുടരുന്ന ആദ്യദിവസത്തിനുശേഷമുള്ള ഓരോ ദിവസത്തേക്കും ആയിരം രൂപ വീതം അധിക പിഴയായി ഈടാക്കപ്പെടേണ്ടതാണ്.”.

22. 57 ഡി വകുപ്പിന്റെ ഭേദഗതി.—പ്രധാന ആക്റ്റിലെ 57 ഡി വകുപ്പിന്റെ (2)-ാം ഉപവകുപ്പിനുശേഷം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(3) സഹകരണ റിസ്ക് ഫണ്ട് പദ്ധതിയിൽ കീഴിൽ വരുന്ന എല്ലാ സംഘങ്ങളും 2013-ലെ കേരള സഹകരണ സംഘ (ഭേദഗതി) ആക്റ്റ് പ്രാബല്യത്തിൽ വന്ന തീയതി മുതൽ മൂന്നുമാസത്തിനകം പദ്ധതിയിൽ വിനിർദ്ദേശിച്ചിട്ടുള്ള നിരക്കിൽ പദ്ധതിയിലേയ്ക്കുള്ള അംശദായം നൽകേണ്ടതും അതിൽ പരാജയപ്പെട്ടാൽ, ആ സംഘങ്ങൾക്ക്, അംഗങ്ങൾക്കും പൊതുജനങ്ങൾക്കും വായ്പകൾ നൽകുന്നതിന് അവകാശമില്ലാതിരിക്കുന്നതും രജിസ്ട്രാർക്ക്, വായ്പകൾ നൽകുന്നതിൽ നിന്നും ആ സംഘങ്ങളെ വിലക്കിക്കൊണ്ട്, നിരോധന ഉത്തരവ് പുറപ്പെടുവിക്കുന്നതിന് ക്ഷമതയുണ്ടായിരിക്കുന്നതുമാണ്:

എന്നാൽ, അങ്ങനെയുള്ള ഉത്തരവ് നൽകുന്നതിനു മുൻപ്, രജിസ്ട്രാർ, സംഘത്തിന്റെ ചീഫ് എക്സിക്യൂട്ടീവിന് നിർദ്ദിഷ്ട നടപടി സംബന്ധിച്ച് തനിക്ക് ആക്ഷേപം ഏതെങ്കിലും ഉണ്ടെങ്കിൽ, അത് വിവരിക്കുന്നതിന് ഒരു അവസരം നൽകേണ്ടതുമാണ്:

എന്നിരുന്നാലും, ഏതെങ്കിലും സംഘം നിരോധന ഉത്തരവ് ലംഘിക്കുന്ന പക്ഷം, പിഴയായി മൊത്തം അയ്യായിരം രൂപ മാത്രം ആവശ്യപ്പെടുവാൻ രജിസ്ട്രാർക്ക് ക്ഷമതയുണ്ടായിരിക്കുന്നതാണ്. ഡിമാന്റ് നോട്ടീസ് കൈപ്പറ്റിയ തീയതി മുതൽ രണ്ടാഴ്ചയ്ക്കകം ഏതെങ്കിലും സംഘം, അങ്ങനെയുള്ള പിഴ ഒടുക്കുവാൻ പരാജയപ്പെട്ടാൽ, രജിസ്ട്രാർക്ക്, സംഘം ഫിനാൻസിങ് ബാങ്കിൽ നിലനിർത്തിപ്പോരുന്ന അക്കൗണ്ടിൽ നിന്നും ആ തുക ഈടാക്കുവാൻ ഫിനാൻസിങ് ബാങ്കിന്, നിർദ്ദേശം നൽകുവാനോ 1968-ലെ കേരള നികുതി വസുലാക്കൽ ആക്റ്റ് (1968-ലെ 15)-ലെ വ്യവസ്ഥകൾ പ്രകാരം തുക വസുലാക്കുവാനോ ക്ഷമതയുണ്ടായിരിക്കുന്നതാണ്.”.

23. 63-ാം വകുപ്പിന്റെ ഭേദഗതി.—പ്രധാന ആക്റ്റിലെ 63-ാം വകുപ്പിൽ,—

(i) “(4)-ാം ഉപവകുപ്പിനുപകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(4) ഓരോ വർഷവും ഒരിക്കലേങ്കിലും സംഘത്തിന്റെ കണക്കുകൾ ആഡിറ്റ് ചെയ്യുവാൻ ഇടയാക്കേണ്ടത് മാനേജിംഗ് കമ്മിറ്റിയുടെ കർത്തവ്യമായിരിക്കുന്നതാണ്:

എന്നാൽ, ഓരോ സംഘത്തിന്റെയും കണക്കുകൾ, അങ്ങനെയുള്ള കണക്കുകളുമായി ബന്ധപ്പെട്ട സാമ്പത്തിക വർഷം അവസാനിച്ച് ആറ് മാസത്തിനുള്ളിൽ ആഡിറ്റ് ചെയ്തിരിക്കേണ്ടതാണ്.”;

(ii) “(5)-ാം ഉപവകുപ്പിനുപകരം, താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“(5) വ്യത്യസ്തതരം സഹകരണ സംഘങ്ങളുടെ കണക്കുകൾ ആഡിറ്റ് ചെയ്യുന്നതിന് സ്വീകരിക്കേണ്ട നടപടിക്രമം സഹകരണ ആഡിറ്റ് ഡയറക്ടറാൽ അംഗീകരിച്ച ആഡിറ്റ് മാനുവലിൽ പറഞ്ഞിട്ടുള്ള രീതിയിലോ കാര്മാണിക് ഗ്രാമീണ വികസനത്തിനുവേണ്ടിയുള്ള ദേശീയ ബാങ്കോ, ഭാരതീയ റിസർവ്വ് ബാങ്കോ, അതത് സമയം, പുറപ്പെടുവിക്കാവുന്ന മാർഗ്ഗ നിർദ്ദേശങ്ങളോ നിർദ്ദേശങ്ങളോ പ്രകാരമോ ആയിരിക്കേണ്ടതാണ്.”;

(5എ) രജിസ്ട്രാറുമായി കൂടിയായോചിച്ച്, ആഡിറ്റ് മാനുവൽ നിർണ്ണയിക്കപ്പെടാവുന്ന പ്രകാരം, ഓരോ അഞ്ച് വർഷത്തിലൊരിക്കൽ പരിഷ്കരിക്കുകയോ ഭേദഗതി ചെയ്യുകയോ നാളതുവരെയുള്ള വിവരങ്ങൾ ഉൾക്കൊള്ളിച്ച് തയ്യാറാക്കുകയോ ചെയ്യേണ്ടത് സഹകരണ ആഡിറ്റ് ഡയറക്ടറുടെ കർത്തവ്യമായിരിക്കുന്നതാണ്.”;

(iii) “(7)-ാം ഉപവകുപ്പിനുശേഷം, താഴെ പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“(8) സഹകരണ സംഘത്തിന്റെ കണക്കുകൾ ആഡിറ്റ് ചെയ്യുന്നതിനുള്ള ആഡിറ്റർമാരുടെ ഏറ്റവും കുറഞ്ഞ യോഗ്യതയും പ്രവർത്തി പരിചയവും നിർണ്ണയിക്കപ്പെടാവുന്ന അങ്ങനെയുള്ള പ്രകാരമായിരിക്കുന്നതാണ്.

(9) ഓരോ സഹകരണ സംഘവും, സഹകരണ ആഡിറ്റ് ഡയറക്ടർ അംഗീകരിച്ച ആഡിറ്റർമാരുടെ പാനലിൽ നിന്ന്, ജനറൽ ബോഡിയോ പ്രത്യേക ജനറൽ ബോഡിയോ നിയമിക്കപ്പെടുന്ന (8)-ാം ഉപവകുപ്പിൽ പരാമർശിച്ചിട്ടുള്ള ആഡിറ്ററാലോ, ആഡിറ്റർമാരാലോ, ആഡിറ്റർമാരുടെ സംഘത്താലോ ആഡിറ്റ് ചെയ്യിപ്പിക്കുവാൻ ഇടയാക്കേണ്ടതാണ് :

എന്നാൽ, മേൽപ്പറഞ്ഞ പാനലിൽ നിന്നും യാതൊരു ആഡിറ്റർമാരും ലഭ്യമല്ലാത്തപക്ഷം, ഒരു സംഘത്തിന്റെ ജനറൽ ബോഡിക്ക്, സഹകരണ ആഡിറ്റ് ഡയറക്ടർ അംഗീകരിച്ച ഒരു പാനലിൽ നിന്ന് ആഡിറ്റിംഗ് ഫേമുകളെ നിയമിക്കാവുന്നതാണ്.

(10) എല്ലാ അപ്പെക്സ് സംഘങ്ങളുടെയും ധനപരമായ കണക്കുകൾ സഹകരണ ആഡിറ്റ് ഡയറക്ടർ അംഗീകരിച്ച പാനലിൽ നിന്നുള്ള ആഡിറ്റിംഗ് ഫേമുകളാൽ നടത്തപ്പെടേണ്ടതും അസിസ്റ്റന്റ് അപ്പെക്സ് സംഘങ്ങളുടെ ഭരണപരമായ കാര്യങ്ങളും ബന്ധപ്പെട്ട കണക്കുകളും നിർണ്ണയിക്കപ്പെടാവുന്ന പ്രകാരം സഹകരണ ആഡിറ്റ് ഡയറക്ടർ അംഗീകരിച്ച പാനലിൽ നിന്നും ഉള്ള വകുപ്പുതല ആഡിറ്റർമാരാൽ നടത്തപ്പെടേണ്ടതും ആഡിറ്റ് റിപ്പോർട്ടുകൾ സഹകരണ ആഡിറ്റ് ഡയറക്ടർക്ക് സമർപ്പിക്കേണ്ടതുമാണ്.

(11) ഭരണപരമായ കാര്യങ്ങളിലുള്ള റിപ്പോർട്ട് കൂടി ഉൾപ്പെടുന്ന അപ്പെക്സ് സഹകരണ സംഘത്തിന്റെ കണക്കുകൾ സംബന്ധിച്ച ആഡിറ്റ് റിപ്പോർട്ട് നിർണ്ണയിക്കപ്പെടുന്ന രീതിയിൽ, സർക്കാർ നിയമസഭ മുൻപാകെ വയ്ക്കേണ്ടതാണ്.

(12) സഹകരണ ആഡിറ്റ് ഡയറക്ടർ അംഗീകരിച്ച പാനലിൽ നിന്ന് നിർദ്ദിഷ്ട സമയത്തിനുള്ളിൽ ആഡിറ്റർമാരെയോ ആഡിറ്റിംഗ് ഫോമുകളേയോ നിയമിക്കുന്നതിനായി ജനറൽ ബോഡി യോഗമോ പ്രത്യേക ജനറൽ ബോഡി യോഗമോ വിളിച്ചു ചേർക്കുന്നതിനുള്ള ഉത്തരവാദിത്തം മാനേജിംഗ് കമ്മിറ്റിയുടേതായിരിക്കുന്നതും, അതിൽ പരാജയപ്പെട്ടാൽ, മാനേജിംഗ് കമ്മിറ്റിയംഗങ്ങൾക്ക് അവരുടെ പദവി ഇല്ലാതായിത്തീരുന്നതുമാണ്. അങ്ങനെയുള്ള സംഗതികളിൽ ഭരണസ്തംഭനം ഒഴിവാക്കുവാൻ രജിസ്ട്രാർക്ക്, സ്വമേധയായോ സഹകരണ ആഡിറ്റ് ഡയറക്ടറുടേയോ ഇതിലേക്കായി അധികാരപ്പെടുത്തിയിട്ടുള്ള മറ്റേതെങ്കിലും ആളിന്റെയോ അപേക്ഷയിലോ ഒരു അഡ്മിനിസ്ട്രേറ്ററെ അല്ലെങ്കിൽ മൂന്നിൽ കവിയാത്ത ആളുകളടങ്ങിയ ഒരു അഡ്മിനിസ്ട്രേറ്റീവ് കമ്മിറ്റിയെയും അവർ സംഘത്തിലെ അംഗങ്ങളായിരിക്കണമെന്നില്ല, അവരിൽ നിന്നും ഒരാളെ കൺവീനറായും ഉത്തരവിൽ വിനിർദ്ദേശിക്കാവുന്ന ആറ് മാസത്തിൽ കവിയാത്ത ഒരു കാലയളവിലേക്ക്, സംഘത്തിന്റെ കാര്യങ്ങൾ നടത്താനായി നിയമിക്കാവുന്നതാണ്:

എന്നാൽ, അഡ്മിനിസ്ട്രേറ്ററോ അഡ്മിനിസ്ട്രേറ്റീവ് കമ്മിറ്റിയോ ഒരു പുതിയ കമ്മിറ്റിയുടെ രൂപീകരണത്തിനോ പുതിയ കമ്മിറ്റി പദവിയിൽ പ്രവേശിക്കുന്നതിനോ, അതതു സംഗതിപോലെ, വേണ്ട ക്രമീകരണം നടത്തേണ്ടതാണ്.”.

24. 64-ാം വകുപ്പിന്റെ ഭേദഗതി.—പ്രധാന ആക്റ്റിലെ 64-ാം വകുപ്പിൽ,—

(i) (4) -ാം ഉപവകുപ്പിനുപകരം, താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

“(4) സാമ്പത്തിക വർഷം അവസാനിച്ച തീയതിമുതൽ ഒരു മാസത്തിനുള്ളിൽ, സംഘത്തിലെ ചീഫ് എക്സിക്യൂട്ടീവ്, ആഡിറ്റർമാർ ആവശ്യപ്പെടുന്ന പ്രകാരം ധനകാര്യ സ്റ്റേറ്റുമെന്റുകളും മറ്റ് നിയമപ്രകാരമുള്ള സ്റ്റേറ്റുമെന്റുകളും തയ്യാറാക്കേണ്ടതും ആയത് മാനേജിംഗ് കമ്മിറ്റി മുമ്പാകെ സമർപ്പിക്കേണ്ടതും ആവസ്തൂത സഹകരണ ആഡിറ്റ് ഡയറക്ടർക്കോ അദ്ദേഹം ഇതിലേക്കായി അധികാരപ്പെടുത്തിയിട്ടുള്ള ആളുകൾക്കോ റിപ്പോർട്ട് ചെയ്യേണ്ടതുമാണ്.

(4എ) ധനകാര്യവും മറ്റ് നിയമപരവുമായ സ്റ്റേറ്റുമെന്റുകളുടെയും കൃത്യത ഉറപ്പുവരുത്തുന്നത് ഓരോ സംഘത്തിന്റെയും മാനേജിംഗ് കമ്മിറ്റിയുടെ കർത്തവ്യവുമായിരിക്കുന്നതാണ്. മേൽപ്പറഞ്ഞ സ്റ്റേറ്റുമെന്റുകൾ, അവ ലഭിച്ച തീയതി മുതൽ ഒരു മാസത്തിനകം ആഡിറ്റ് ചെയ്യുന്നതിനുവേണ്ടി ആഡിറ്റർ മുമ്പാകെ സമർപ്പിക്കേണ്ടത് മാനേജിംഗ് കമ്മിറ്റിയുടെ ഉത്തരവാദിത്തമായിരിക്കുന്നതാണ്. ഇതുസംബന്ധിച്ച് മാനേജിംഗ് കമ്മിറ്റിയുടെ ഭാഗത്തുള്ള വീഴ്ച, പദവി വഹിക്കുന്നതിനുള്ള ഒരു അയോഗ്യതയായി കണക്കാക്കുന്നതും നിർണ്ണയിക്കപ്പെടാവുന്ന പ്രകാരം, അവർ കമ്മിറ്റിയിലെ അംഗങ്ങളല്ലാതായിത്തീരുന്നതുമാണ്. അങ്ങനെയുള്ള സംഗതികളിൽ ഭരണ സ്തംഭനം ഒഴിവാക്കുവാൻ, രജിസ്ട്രാർക്ക്, സ്വമേധയായോ സഹകരണ ആഡിറ്റ് ഡയറക്ടറുടേയോ ഇതിലേക്കായി അധികാരപ്പെടുത്തിയിട്ടുള്ള മറ്റേതെങ്കിലും ആളിന്റെയോ അപേക്ഷയിലോ ഒരു അഡ്മിനിസ്ട്രേറ്ററെ അല്ലെങ്കിൽ മൂന്നിൽ

കവിയാത്ത ആളുകളടങ്ങിയ ഒരു അഡ്മിനിസ്ട്രേറ്റീവ് കമ്മിറ്റിയേയും, അവർ സംഘത്തിലെ അംഗങ്ങളായിരിക്കണമെന്നില്ല, അവരിൽ നിന്നും ഒരാളെ കൺവീനറായും, ഉത്തരവിൽ വിനിർദ്ദേശിക്കാവുന്ന ആറ് മാസത്തിൽ കവിയാത്ത ഒരു കാലയളവിലേക്ക്, സംഘത്തിന്റെ കാര്യങ്ങൾ നടത്താനായി നിയമിക്കാവുന്നതാണ് :

എന്നാൽ, അഡ്മിനിസ്ട്രേറ്ററോ അഡ്മിനിസ്ട്രേറ്റീവ് കമ്മിറ്റിയോ ഒരു പുതിയ കമ്മിറ്റിയുടെ രൂപീകരണത്തിനോ പുതിയ കമ്മിറ്റി പദവിയിൽ പ്രവേശിക്കുന്നതിനോ, അതത് സംഗതിപോലെ, വേണ്ട ക്രമീകരണം നടത്തേണ്ടതാണ്.

(4 ബി) ആഡിറ്റ് റിപ്പോർട്ട് കൈപ്പറ്റിയ തീയതി മുതൽ മൂന്നുമാസത്തിനകം, സഹകരണ ആഡിറ്റ് ഡയറക്ടർ, നിർണ്ണയിക്കപ്പെടാവുന്ന പ്രകാരം, അതു ബാധകമായിരിക്കുന്ന സംഘത്തിനും ആഡിറ്റ് മെമ്മോറാണ്ടത്തിന്റെ ഒരു പകർപ്പ് സഹിതം ഒരു ആഡിറ്റ് സർട്ടിഫിക്കറ്റ് നൽകേണ്ടതാണ്.”;

(ii) (5)-ാം ഉപവകുപ്പിനുപകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(5) 63-ാം വകുപ്പ് പ്രകാരം നിയമിക്കപ്പെട്ട ആഡിറ്ററോ ആഡിറ്റ് ചെയ്യുന്ന ഫേമുകളോ സ്റ്റേറ്റുമെന്റുകൾ കൈപ്പറ്റിയ തീയതി മുതൽ നാലുമാസത്തിനകം ആഡിറ്റ് പൂർത്തിയാക്കേണ്ടതും സഹകരണ ആഡിറ്റ് ഡയറക്ടർക്കോ അദ്ദേഹം ഇതിലേക്കായി അധികാരപ്പെടുത്തിയിട്ടുള്ള ആളുകൾക്കോ ആഡിറ്റ് റിപ്പോർട്ട് സമർപ്പിക്കേണ്ടതുമാണ്.”;

(iii) (7)-ാം ഉപവകുപ്പിൽ, അവസാനം, “വസൂലാക്കേണ്ടതുമാണ്” എന്ന വാക്കിനുപകരം “വസൂലാക്കേണ്ടതും അല്ലെങ്കിൽ സഹകരണ ആഡിറ്റ് ഡയറക്ടറുടെ അപേക്ഷയിൻമേൽ രജിസ്ട്രാർ പൂറപ്പെടുവിക്കുന്ന ഒരു ഉത്തരവ് മുഖേന, ഫിനാൻസിംഗ് ബാങ്കിൽ സംഘം നിലനിർത്തിപ്പോരുന്ന അക്കൗണ്ടിൽ നിന്നും, വസൂലാക്കാൻ കഴിയുന്നതുമാണ്” എന്ന വാക്കുകൾ ചേർക്കേണ്ടതാണ്.

25. 65-ാം വകുപ്പിന്റെ ഭേദഗതി.—പ്രധാന ആക്റ്റിലെ 65-ാം വകുപ്പിന്റെ (5)-ാം ഉപവകുപ്പിൽ, അവസാനം “പൂർത്തീകരിക്കേണ്ടതാണ്” എന്ന വാക്കിനുപകരം “പൂർത്തീകരിക്കേണ്ടതും രജിസ്ട്രാറുടെ വിവേചനാധികാരത്തിലും ലിഖിതമായി രേഖപ്പെടുത്തിയ കാരണങ്ങളാലും ആ കാലാവധി, അതത് സമയം ദീർഘിപ്പിക്കാവുന്നതും, എന്നിരുന്നാലും യാതൊരു വിധത്തിലും, ആകെയുള്ള കാലാവധി ഒരു വർഷത്തിൽ കവിയാൻ പാടില്ലാത്തതുമാണ്” എന്ന വാക്കുകൾ ചേർക്കേണ്ടതാണ്.

26. 66 സി എന്ന പുതിയ വകുപ്പ് ചേർക്കൽ.—പ്രധാന ആക്റ്റിൽ 66 ബി വകുപ്പിന് ശേഷം, താഴെപ്പറയുന്ന വകുപ്പ് ചേർക്കേണ്ടതാണ്, അതായത്:—

“66 സി. രജിസ്ട്രാർക്ക് റിട്ടേണുകൾ സമർപ്പിക്കൽ.—ഓരോ സഹകരണ സംഘവും താഴെപ്പറയുന്ന വിശദാംശങ്ങൾ അടങ്ങിയ റിട്ടേണുകൾ, ഓരോ സാമ്പത്തിക വർഷവും അവസാനിച്ച് ആറുമാസത്തിനകം രജിസ്ട്രാർ മുമ്പാകെ ഫയൽ ചെയ്യേണ്ടതാണ്, അതായത്:—

(എ) അതിന്റെ പ്രവർത്തനങ്ങളുടെ ഒരു സമഗ്ര വാർഷിക റിപ്പോർട്ട്;

(ബി) അതിന്റെ അക്കൗണ്ടുകളുടെ ആഡിറ്റ് ചെയ്ത് സ്റ്റേറ്റുമെന്റുകൾ;

- (സി) സഹകരണ സംഘത്തിന്റെ ജനറൽ ബോഡി അംഗീകരിച്ചതായ മിച്ചം വകതിരിച്ചു വയ്ക്കുന്നതിനുള്ള പദ്ധതി;
- (ഡി) സഹകരണ സംഘത്തിന്റെ ഉപനിയമങ്ങളുടെ ഭേദഗതികളുടെ പട്ടിക, ഏതെങ്കിലും ഉണ്ടെങ്കിൽ, അത്;
- (ഇ) അതിന്റെ ജനറൽ ബോഡി യോഗം കൂടേണ്ടതിന്റെയും നിശ്ചിത സമയത്ത് തിരഞ്ഞെടുപ്പ് നടത്തുന്നതിന്റേയും തീയതി സംബന്ധിച്ച പ്രഖ്യാപനം;
- (എഫ്) ഈ ആക്റ്റിലെയോ ചട്ടങ്ങളുടെയോ ഏതെങ്കിലും വ്യവസ്ഥകൾക്ക് അനുസൃതമായി രജിസ്ട്രാർ ആവശ്യപ്പെടുന്ന മറ്റേതൊരു വിവരവും.”.

27. 69-ാം വകുപ്പിന്റെ ഭേദഗതി.—പ്രധാന ആക്റ്റിലെ 69-ാം വകുപ്പിന്റെ (3)-ാം ഉപവകുപ്പിനുശേഷം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(4) ആക്റ്റിന്റെ III-ാം പട്ടികയിൽ പറഞ്ഞിട്ടുള്ള എല്ലാ പണസംബന്ധമായ തർക്കങ്ങളും പ്രസ്തുത പട്ടികയിൽ വിനിർദ്ദേശിച്ചിട്ടുള്ള സമയപരിധിക്കുള്ളിൽ ഫയൽ ചെയ്യേണ്ടതാണ്.”.

28. 69എ വകുപ്പിന്റെ ഭേദഗതി.—പ്രധാന ആക്റ്റിലെ 69എ വകുപ്പിന്റെ (4)-ാം ഉപവകുപ്പിനു പകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(4) (2)-ാം ഉപവകുപ്പ് പ്രകാരം അങ്ങനെ ഓബ്സർവ്സ്മൻ അല്ലെങ്കിൽ ഓബ്സർവ്സ്മൻ ആയി നിയമിക്കപ്പെടുന്ന ആളിനോ ആളുകൾക്കോ കുറഞ്ഞത് പത്ത് വർഷം ബാർ പ്രാക്ടീസ് ഉണ്ടായിരിക്കേണ്ടതും ബാങ്കിംഗിലോ സഹകരണ മേഖലയിലോ പരിചയവും വൈദഗ്ദ്ധ്യവും ഉണ്ടായിരിക്കേണ്ടതുമാണ്.”.

29. 74ബി വകുപ്പിന്റെ ഭേദഗതി.—പ്രധാന ആക്റ്റിലെ 74ബി വകുപ്പിന്റെ (1)-ാം ഉപവകുപ്പിനുശേഷം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(2) പ്രാഥമിക കാർഷിക വായ്പാ സംഘങ്ങൾ ഉൾപ്പെടെയുള്ള എല്ലാ പ്രാഥമിക വായ്പാ സംഘങ്ങൾക്കും രജിസ്ട്രാറുടെ രേഖാമൂലമായ മുൻകൂർ അനുവാദത്തോടുകൂടി അവയുടെ പ്രവർത്തന മേഖലയിൽ ശാഖകൾ തുറക്കാവുന്നതാണ്.”.

30. 79-ാം വകുപ്പിന്റെ ഭേദഗതി.—പ്രധാന ആക്റ്റിലെ 79-ാം വകുപ്പിന്റെ (1)-ാം ഉപവകുപ്പിൽ, ‘രജിസ്ട്രാർ’ എന്ന വാക്കിനുശേഷം “അല്ലെങ്കിൽ സഹകരണ ആഡിറ്റ് ഡയറക്ടർ” എന്ന വാക്കുകൾ ചേർക്കേണ്ടതാണ്.

31. 80-ാം വകുപ്പിന്റെ ഭേദഗതി.—പ്രധാന ആക്റ്റിലെ 80-ാം വകുപ്പിൽ,—

(i) (2)-ാം ഉപവകുപ്പിൽ, “സംസ്ഥാന സഹകരണ യൂണിയനുമായി” എന്ന വാക്കുകൾക്കുപകരം “രജിസ്ട്രാറുമായി” എന്ന വാക്ക് ചേർക്കേണ്ടതാണ്;

(ii) (3)-ാം ഉപവകുപ്പിൽ, “സംസ്ഥാന സഹകരണ യൂണിയനുമായി ആലോചിച്ച്” എന്ന വാക്കുകൾ വിട്ടുകളയേണ്ടതാണ്;

(iii) (3എ) ഉപവകുപ്പിൽ “പട്ടിക” എന്ന വാക്കിനുപകരം, “പട്ടിക 1” എന്ന വാക്കും അക്കവും ചേർക്കേണ്ടതാണ്;

(iv) (6)-ാം ഉപവകുപ്പിനുപകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(6) സർക്കാരിന് സഹകരണ സംഘങ്ങളിലെ ജീവനക്കാരുടെ ശമ്പളവും ബത്തകളും മറ്റ് ആനുകൂല്യങ്ങളും ഉൾപ്പെടെ സഹകരണ സംഘങ്ങളിലെ സ്ഥാപന ചെലവുകളുടെ ഏറ്റവും കൂടിയതും കുറഞ്ഞതുമായ പരിധി നിശ്ചയിക്കുവാനോ മാറ്റം വരുത്തുവാനോ അധികാരമുണ്ടായിരിക്കുന്നതാണ്;

എന്നാൽ, നഷ്ടത്തിൽ പ്രവർത്തിക്കുന്ന സംഘങ്ങൾക്ക് അതിന്റെ ജീവനക്കാർക്ക് സർക്കാർ നിശ്ചയിച്ചിട്ടുള്ള മിനിമം പരിധിയിലും കുറഞ്ഞ ശമ്പളവും ബത്തകളും നൽകാവുന്നതാണ്.”;

(v) (9)-ാം ഉപവകുപ്പിനുശേഷം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(10) സർക്കാരിന്, പരസ്പരം സമ്മതിച്ച വ്യവസ്ഥകളിലും ഒരു സംഘത്തിന്റെ അപേക്ഷയിന്മേലും, അതിന്റെ കാര്യങ്ങൾ കൈകാര്യം ചെയ്യുന്നതിനായി ഒരു സർക്കാർ ജീവനക്കാരനെ സംഘത്തിന്റെ സേവനത്തിനായി നിയോഗിക്കാവുന്നതും അങ്ങനെ നിയോഗിക്കപ്പെടുന്ന സർക്കാർ ഉദ്യോഗസ്ഥൻ, നിർണ്ണയിക്കപ്പെടാവുന്ന പ്രകാരമുള്ള, അങ്ങനെയുള്ള അധികാരങ്ങൾ വിനിയോഗിക്കേണ്ടതും അങ്ങനെയുള്ള കർത്തവ്യങ്ങൾ നിർവഹിക്കേണ്ടതുമാണ്.”.

32. 88ബി, 88സി എന്നീ പുതിയ വകുപ്പുകൾ ചേർക്കൽ.—പ്രധാന ആക്റ്റിലെ 88എ വകുപ്പിനുശേഷം, താഴെപ്പറയുന്ന വകുപ്പുകൾ ചേർക്കേണ്ടതാണ്, അതായത്:—

“88ബി. സർക്കിൾ സഹകരണ യൂണിയൻ രൂപീകരിക്കാൻ കഴിയാതിരിക്കുമ്പോൾ ആഫീസറുടെ നിയമനം:—സർക്കിൾ സഹകരണ യൂണിയന്റെ കാലാവധി അവസാനിക്കുകയും ഒരു പുതിയ യൂണിയൻ രൂപീകരിക്കാതിരിക്കുകയും ചെയ്യുമ്പോൾ അല്ലെങ്കിൽ നിലവിലുള്ള സർക്കിൾ സഹകരണ യൂണിയനിലെ അംഗങ്ങൾ ഒന്നടങ്കം രാജിവയ്ക്കുമ്പോൾ അല്ലെങ്കിൽ രാജിയിലൂടെയോ മറ്റ് വിധത്തിലോ സർക്കിൾ സഹകരണ യൂണിയനിൽ ഒഴിവുകൾ ഉണ്ടാവുകയും അവശേഷിക്കുന്ന അംഗങ്ങളുടെ എണ്ണക്കൊണ്ട് കോറം തികയ്ക്കാൻ കഴിയാതിരിക്കുകയും ചെയ്യുമ്പോൾ അല്ലെങ്കിൽ സർക്കിൾ സഹകരണ യൂണിയന് അതിന്റെ പതിവ് യോഗം തുടർച്ചയായ ആറുമാസത്തേക്ക് നടത്താൻ കഴിയാതെ വരുമ്പോൾ, അല്ലെങ്കിൽ,

(i) നിലവിലുള്ള സർക്കിൾ സഹകരണ യൂണിയന്റെ കാലാവധി അവസാനിക്കുന്നതിന് മുമ്പ് ഒരു പുതിയ സർക്കിൾ സഹകരണ യൂണിയൻ രൂപീകരിക്കാൻ കഴിയില്ലെന്നോ;

(ii) നിലവിലുള്ള സർക്കിൾ സഹകരണ യൂണിയന്റെ കാലാവധി അവസാനിക്കുന്ന തീയതിയിലോ;

(iii) ഒരു പുതിയ സർക്കിൾ സഹകരണ യൂണിയനെ ഔദ്യോഗിക ചുമതല കൾ ഏറ്റെടുക്കുന്നതിൽനിന്ന് തടയപ്പെട്ടതായോ പുതിയ സർക്കിൾ സഹകരണ യൂണിയൻ ചുമതല ഏറ്റെടുക്കുന്നതിൽ പരാജയപ്പെട്ടതായോ,

രജിസ്ട്രാർക്ക് ബോധ്യമാകുന്നിടത്ത്, സർക്കിൾ സഹകരണ യൂണിയന്റെ കാര്യങ്ങൾ കൈകാര്യം ചെയ്യുന്നതിന് ഒരു ആഫീസറെ ഉത്തരവിലൂടെ വിനിർദ്ദേശിക്കപ്പെടാവുന്ന ആറുമാസ കാലാവധിയിലേക്ക് രജിസ്ട്രാർക്ക് നിയമിക്കാവുന്നതും ആ കാലാവധി രജിസ്ട്രാറുടെ വിവേചനാധികാരം ഉപയോഗിച്ചും ലിഖിതമായി രേഖപ്പെടുത്തിയ കാരണങ്ങളാലും, അത് സമയം, ദീർഘിപ്പിക്കാവുന്നതും എന്നിരുന്നാലും, മൊത്തം കാലാവധി യാതൊരു സംഗതിയിലും ഒരു വർഷമോ പ്രസ്തുത സർക്കിൾ സഹകരണ യൂണിയൻ പുനഃരൂപീകരിക്കപ്പെടുന്നതുവരെയോ, ഇതിൽ ഏതാണോ ആദ്യം വരുന്നത്, അത് കവിയാൻ പാടില്ലാത്തതും ആകുന്നു.

88 സി. ചെയർമാനെ നീക്കം ചെയ്യൽ.—ഒരു കമ്മിറ്റി, ചെയർമാനെയോ കമ്മിറ്റിയിലെ മറ്റേതെങ്കിലും ആഫീസറെയോ, അവരിലാരിലേങ്കിലുമോ എല്ലാവരിലുമോ അവിശ്വാസം പ്രകടിപ്പിക്കുന്ന ഒരു പ്രമേയത്തിന്, അങ്ങനെയുള്ള കമ്മിറ്റിയിലെ ഭൂരിപക്ഷം അംഗങ്ങളുടെയും പിന്തുണ ലഭിക്കുകയാണെങ്കിൽ നിർണ്ണയിക്കപ്പെടാവുന്ന നടപടി ക്രമമനുസരിച്ച്, യഥാസ്ഥാനത്തുനിന്ന് നീക്കം ചെയ്യേണ്ടതാണ്.

33. 89ബി, 89സി എന്നീ പുതിയ വകുപ്പുകൾ ചേർക്കൽ.—പ്രധാന ആക്റ്റിലെ 89എ വകുപ്പിനുശേഷം, താഴെപ്പറയുന്ന വകുപ്പുകൾ ചേർക്കേണ്ടതാണ്, അതായത്:—

“89ബി. സംസ്ഥാന സഹകരണ യൂണിയൻ രൂപീകരിക്കാൻ കഴിയാതിരിക്കുമ്പോൾ ആഫീസർമാരുടെ അല്ലെങ്കിൽ കമ്മിറ്റിയുടെ നിയമനം.— സംസ്ഥാന സഹകരണ യൂണിയന്റെ മാനേജിംഗ് കമ്മിറ്റിയുടെ കാലാവധി അവസാനിച്ചിട്ടും ഒരു പുതിയ മാനേജിംഗ് കമ്മിറ്റി രൂപീകരിക്കപ്പെടാതിരിക്കുമ്പോൾ അല്ലെങ്കിൽ നിലവിലുള്ള മാനേജിംഗ് കമ്മിറ്റിയിലെ അംഗങ്ങൾ കൂട്ടമായി രാജിവയ്ക്കുമ്പോൾ അല്ലെങ്കിൽ രാജിയിലൂടെയോ മറ്റ് വിധത്തിലോ മാനേജിംഗ് കമ്മിറ്റിയിൽ ഒഴിവുകൾ ഉണ്ടാവുകയും അവശേഷിക്കുന്ന അംഗങ്ങളുടെ എണ്ണമൊന്ന് കോറം തികയ്ക്കാൻ കഴിയാതിരിക്കുകയും ചെയ്യുമ്പോൾ അല്ലെങ്കിൽ സംസ്ഥാന സഹകരണ യൂണിയൻ അതിന്റെ പതിവ് യോഗം തുടർച്ചയായി ആറുമാസത്തേക്ക് നടത്താൻ കഴിയാതെ വരുമ്പോൾ അല്ലെങ്കിൽ,—

(i) നിലവിലുള്ള മാനേജിംഗ് കമ്മിറ്റിയുടെ കാലാവധി അവസാനിക്കുന്നതിന് മുമ്പ് ഒരു പുതിയ മാനേജിംഗ് കമ്മിറ്റി രൂപീകരിക്കാൻ കഴിയില്ലെന്നോ;

(ii) നിലവിലുള്ള സംസ്ഥാന സഹകരണ യൂണിയന്റെ കാലാവധി അവസാനിക്കുന്ന തീയതിയിലോ;

(iii) ഒരു പുതിയ മാനേജിംഗ് കമ്മിറ്റിയെ ഔദ്യോഗിക ചുമതലകൾ ഏറ്റെടുക്കുന്നതിൽനിന്ന് തടയപ്പെട്ടതായോ പുതിയ മാനേജിംഗ് കമ്മിറ്റി ചുമതല ഏറ്റെടുക്കുന്നതിൽ പരാജയപ്പെട്ടതായോ, സർക്കാരിന് ബോധ്യമാകുന്നിടത്ത്, സംസ്ഥാന സഹകരണ യൂണിയന്റെ കാര്യങ്ങൾ കൈകാര്യം ചെയ്യുന്നതിന് സഹകരണ വകുപ്പിലെ ഒരു ആഫീസറെ ഉത്തരവിലൂടെ വിനിർദ്ദേശിക്കപ്പെടാവുന്ന ആറുമാസ കാലാവധിയിലേക്ക് സർക്കാരിന് നിയമിക്കാവുന്നതും ആ കാലാവധി സർക്കാരിന്റെ വിവേചനാധികാരം ഉപയോഗിച്ചും ലിഖിതമായി രേഖപ്പെടുത്തിയ കാരണങ്ങളാലും, അതത് സമയം, ദീർഘിപ്പിക്കാവുന്നതും എന്നിരുന്നാലും, മൊത്തം കാലാവധി യാതൊരു സംഗതിയിലും ഒരു വർഷമോ പ്രസ്തുത മാനേജിംഗ് കമ്മിറ്റി പുനഃരൂപീകരിക്കപ്പെടുന്നതുവരെയോ, ഇതിൽ ഏതാണോ ആദ്യം വരുന്നത്, അത് കവിയാൻ പാടില്ലാത്തതും ആകുന്നു.

89 സി ചെയർമാൻ, വൈസ്-ചെയർമാൻ തുടങ്ങിയവരുടെ നീക്കം ചെയ്യൽ.— ഒരു കമ്മിറ്റി, ചെയർമാനെയോ വൈസ് ചെയർമാനെയോ കമ്മിറ്റിയിലെ മറ്റേതെങ്കിലും ആഫീസറേയോ അവരിലാരിലെങ്കിലുമോ എല്ലാവരിലുമോ അവിശ്വാസം പ്രകടിപ്പിക്കുന്ന ഒരു പ്രമേയത്തിന്, അങ്ങനെയുള്ള കമ്മിറ്റിയിലെ ഭൂരിപക്ഷം അംഗങ്ങളുടെയും പിന്തുണ ലഭിക്കുകയാണെങ്കിൽ, നിർണ്ണയിക്കപ്പെടാവുന്ന നടപടിക്രമമനുസരിച്ച്, യഥാസ്ഥാനത്തുനിന്ന് നീക്കം ചെയ്യേണ്ടതാണ്.”.

34. 94-ാം വകുപ്പിന്റെ ഭേദഗതി.—പ്രധാന ആക്റ്റിലെ 94-ാം വകുപ്പിന്റെ (4)-ാം ഉപവകുപ്പിനുശേഷം, താഴെപ്പറയുന്ന ഉപവകുപ്പുകൾ ചേർക്കേണ്ടതാണ്, അതായത്:—

(i) “(4എ) ഏതൊരു ആഫീസറോ സൂക്ഷിപ്പുകാരനോ, ഒരു സംഘത്തിന്റേതായ ബുക്കുകൾ, കണക്കുകൾ, പ്രമാണങ്ങൾ, രേഖകൾ, പണം, ഹൗസ്, മറ്റ് വസ്തുക്കൾ എന്നിവയുടെ സൂക്ഷിപ്പുള്ള ഒരു ആഫീസറോ സൂക്ഷിപ്പുകാരനോ ആയിരിക്കെ അഡ്മിനിസ്ട്രേറ്റർ, അഡ്മിനിസ്ട്രേറ്റീവ് കമ്മിറ്റി, ലിക്വിഡേറ്റർ, ആഡിറ്റർ അല്ലെങ്കിൽ രജിസ്ട്രാറോ സഹകരണ ആഡിറ്റ് ഡയറക്ടറോ ഇതിലേക്കായി അധികാരപ്പെടുത്തിയ ഏതെങ്കിലും ആൾ എന്നിങ്ങനെയുള്ള ഒരു അധികാരപ്പെട്ട ഉദ്യോഗസ്ഥന് അവ കൈമാറുവാൻ മനഃപൂർവ്വം വീഴ്ച വരുത്തിയാൽ, ഒരു വർഷം വരെയോകാവുന്ന ഒരു കാലയളവിലേക്കുള്ള തടവോ അയ്യായിരം രൂപ വരെയോകാവുന്ന പിഴയോ അവ രണ്ടുംകൂടിയോ നൽകി ശിക്ഷിക്കേണ്ടതാണ്.

(4ബി) കമ്മിറ്റി അംഗങ്ങളായോ ഭാരവാഹിയായോ പ്രതിനിധികളായോ ഉള്ള തിരഞ്ഞെടുപ്പിന് മുമ്പോ ആ സമയത്തോ അതിനുശേഷമോ ഇതിന് കീഴിൽ പറയുന്ന ഏതെങ്കിലും അഴിമതി പ്രവൃത്തികളിൽ വ്യാപൃതരാകുകയോ ഏർപ്പെടുകയോ ചെയ്യുന്ന ഏതൊരാൾക്കും, ആറുമാസം വരെയൊരാളായ തടവോ ആയിരം രൂപ വരെയൊരാളായ പിഴയോ അവ രണ്ടും കൂടിയോ നൽകി ശിക്ഷിക്കേണ്ടതാണ്,—

(എ) ഏതെങ്കിലും നാമനിർദ്ദേശ പത്രിക വഞ്ചനാപുർവ്വം വികൃതമാക്കുകയോ വഞ്ചനാപുർവ്വം നശിപ്പിക്കുകയോ ചെയ്യുക; അല്ലെങ്കിൽ

(ബി) സഹകരണ തിരഞ്ഞെടുപ്പ് കമ്മീഷനോ ഇലക്ട്രൽ ആഫീസറോ റിട്ടേണിംഗ് ആഫീസറോ അല്ലെങ്കിൽ അവരുടെ അധികാരത്തിന് കീഴിലോ പതിപ്പിക്കപ്പെട്ട ഏതെങ്കിലും പട്ടികയോ, അറിയിപ്പോ മറ്റ് രേഖകളോ വഞ്ചനാപുർവ്വം വികൃതമാക്കുകയോ, നശിപ്പിക്കുകയോ നീക്കം ചെയ്യുകയോ ചെയ്യുക; അല്ലെങ്കിൽ

(സി) ഏതെങ്കിലും സംഘത്തിന്റെ തിരഞ്ഞെടുപ്പുമായി ബന്ധപ്പെട്ട ഏതെങ്കിലും ബാലറ്റ് പേപ്പറോ ഔദ്യോഗിക അടയാളമോ ബാലറ്റ് പെട്ടിയോ ഏതെങ്കിലും തിരിച്ചറിയൽ കാർഡോ വഞ്ചനാപുർവ്വം വികൃതമാക്കുകയോ വഞ്ചനാപുർവ്വം നശിപ്പിക്കുകയോ ചെയ്യുക; അല്ലെങ്കിൽ

(ഡി) ഏതെങ്കിലും വ്യാജ ബാലറ്റ് പേപ്പറോ വ്യാജ തിരിച്ചറിയൽ കാർഡോ നൽകുക; അല്ലെങ്കിൽ

(ഇ) ഒരാൾക്ക് നിയമത്താൽ അധികാരം നൽകിയിട്ടില്ലാത്ത, ബാലറ്റ് പേപ്പർ അല്ലാത്ത മറ്റേതെങ്കിലും വസ്തു വഞ്ചനാപുർവ്വം ബാലറ്റ് പെട്ടിയിൽ നിക്ഷേപിക്കുക; അല്ലെങ്കിൽ

(എഫ്) ഒരു സംഘത്തിലെ ഇലക്ട്രൽ ആഫീസർക്കോ റിട്ടേണിംഗ് ആഫീസർക്കോ തിരഞ്ഞെടുപ്പ് ഉദ്യോഗസ്ഥർക്കോ മറ്റ് ഭാരവാഹികൾക്കോ ജീവനക്കാർക്കോ എതിരെ ഏതെങ്കിലും ക്രിമിനൽ കുറ്റം ചെയ്യുക; അല്ലെങ്കിൽ

(ജി) തനിക്കോ മറ്റ് ഏതെങ്കിലും ആൾക്കോ അനുകൂലമായി വോട്ട് ചെയ്യുവാൻ അംഗങ്ങളെ സ്വാധീനിക്കുക എന്ന ഉദ്ദേശത്തോടെ ഏതെങ്കിലും സമ്മാനമോ വാഗ്ദാനമോ നൽകുക; അല്ലെങ്കിൽ

(എച്ച്) ഏതെങ്കിലും ഒരു സംഘത്തിലേക്കുള്ള തിരഞ്ഞെടുപ്പിൽ സ്ഥാനാർത്ഥിയാകുന്നതിൽ നിന്നും പിൻവാങ്ങാനോ പിൻവാങ്ങാതിരിക്കാനോ വേണ്ടി ഏതെങ്കിലും ആളെ നിർബന്ധിക്കുക.

35. 95-ാം വകുപ്പിന്റെ ഭേദഗതി.—പ്രധാന ആക്റ്റിലെ 95-ാം വകുപ്പിൽ, (1)-ാം ഉപവകുപ്പിനുപകരം, താഴെപ്പറയുന്ന ഉപവകുപ്പ് ചേർക്കേണ്ടതാണ്, അതായത്:—

“(1) 94-ാം വകുപ്പിന്റെ (4എ), (4ബി), (8), (8എ), (8ബി) എന്നീ ഉപവകുപ്പുകൾ പ്രകാരം ശിക്ഷാർഹമായ കുറ്റങ്ങൾ കൊണ്ടെ സബിൽ ആയിരിക്കുന്നതാണ്.”.

36. പുതിയ പട്ടികകൾ ചേർക്കൽ.—പ്രധാന ആക്റ്റിൽ, നിലവിലുള്ള പട്ടിക, പട്ടിക I എന്ന് അക്കമിടേണ്ടതും അപ്രകാരം അക്കമിട്ട പട്ടിക I-നുശേഷം, താഴെപ്പറയുന്ന പട്ടികകൾ ചേർക്കേണ്ടതുമാണ്, അതായത്:—

“പട്ടിക II

[2-ാം വകുപ്പിന്റെ (ഇസിസിസി) ഖണ്ഡം കാണുക]

സഹകരണ തത്വങ്ങൾ

1. പ്രാപ്യമായതും സ്വേച്ഛയായുള്ളതുമായ അംഗത്വം
2. ജനാധിപത്യപരമായ അംഗ നിയന്ത്രണം
3. അംഗ സാമ്പത്തിക ഭാഗഭാഗിത്വം
4. സ്വയംഭരണവും സ്വാതന്ത്ര്യവും
5. വിദ്യാഭ്യാസവും, പരിശീലനവും വിവരവും
6. സഹകരിച്ച് പ്രവർത്തിക്കുന്നവർ തമ്മിലുള്ള സഹകരണം
7. സമൂഹത്തിനുവേണ്ടി കരുതൽ

പട്ടിക III

[69-ാം വകുപ്പിന്റെ (4-ാം) ഉപവകുപ്പ് കാണുക]

തർക്കത്തിന്റേയോ വ്യവഹാരത്തിന്റേയോ വിവരണം	കാലഹരണ കാലാവധി	കാലാവധി നീങ്ങാൻ തുടങ്ങുന്ന സമയം
(1)	(2)	(3)
1. കടം കൊടുത്ത പണം സംബന്ധിച്ച് കിട്ടാനുള്ള പണത്തിന്	മൂന്ന് വർഷം	തിരിച്ചടവ് കാലാവധി തീരുമ്പോൾ
2. ആ വശ്യപ്പെടുമ്പോൾ കൊടുക്കേണ്ടതാണെന്ന കരാറികീഴിൽ കടം കൊടുത്തിട്ടുള്ള പണത്തിന്	മൂന്ന് വർഷം	കടം കൊടുക്കുമ്പോൾ
3. ആ വശ്യപ്പെടുമ്പോൾ കൊടുക്കേണ്ടതാണെന്ന കരാറികീഴിൽ നിക്ഷേപിച്ചിട്ടുള്ള പണത്തിന്, അങ്ങനെ കൊടുക്കേണ്ടതായ ഒരു അംഗത്തിന്റേയോ ഒരു ഉപഭോക്താവിന്റേയോ പണം സംഘത്തിന്റെ കൈവശമുള്ളതു ഉൾപ്പെടെ	മൂന്ന് വർഷം	ആവശ്യപ്പെടുമ്പോൾ

(1)	(2)	(3)
4. പ്രതിഫലം കൊടുക്കലിനുള്ള സമയം നിശ്ചയിച്ചിട്ടില്ലാത്തപ്പോൾ, തർക്കത്തിൽ ഉൾപ്പെട്ട കക്ഷികൾ ചെയ്തുതീർത്ത ജോലിക്കുള്ള പ്രതിഫലത്തിന്	മുന്ന് വർഷം	ജോലി പൂർത്തിയാകുമ്പോൾ
5. പ്രധാന അധ്യക്ഷൻ്റെ എതിരായി ജാമ്യക്കാരനാൽ	മുന്ന് വർഷം	ജാമ്യക്കാരൻ ഉത്തമർണ്ണൻ പണം കൊടുക്കുമ്പോൾ
6. സഹജാമ്യക്കാരൻ എതിരായി ഒരു ജാമ്യക്കാരനാൽ	മുന്ന് വർഷം	ജാമ്യക്കാരൻ സ്വന്തം ഓഹരിയിൽ കവിഞ്ഞ വല്ല പണവും കൊടുക്കുമ്പോൾ
7. വിതരണം ചെയ്യാനുള്ള സാധനങ്ങൾക്ക് മുൻകൂറായി കൊടുത്ത പണത്തിന്റെ ബാക്കിക്ക്	മുന്ന് വർഷം	സാധനങ്ങൾ വിതരണം ചെയ്യേണ്ടതായിരുന്നപ്പോൾ
8. സാധനങ്ങളുടെ, വിൽക്കുകയും വിതരണം ചെയ്യുകയും ചെയ്ത സാധനങ്ങളുടെ വിലയ്ക്ക്, കടത്തിന് നിശ്ചിത കാലാവധി ഒന്നും കരാർ ചെയ്തിട്ടില്ലാത്തത്	മുന്ന് വർഷം	സാധനങ്ങൾ വിതരണം ചെയ്ത തീയതി മുതൽ
9. സാധനങ്ങളുടെ, വിൽക്കുകയും വിതരണം ചെയ്യുകയും ചെയ്തതും കടത്തിനുള്ള ഒരു നിശ്ചിത കാലാവധി അവസാനിച്ചതിനുശേഷം പണം കൊടുക്കാനുള്ളതുമായ സാധനങ്ങളുടെ വിലയ്ക്ക്.”.	മുന്ന് വർഷം	കടത്തിനുള്ള കാലാവധി തീരുമ്പോൾ

(ശരിത്തർജ്ജമ)

എൻ. കേശവൻ നമ്പൂതിരി,
നിയമവകുപ്പ് അഡീഷണൽ സെക്രട്ടറി.